

دو ماہی  
مسئلہ  
راہِ سنت

مسئلہ اہل سنت و الجماعت کا ترجمان

مدیر

مناظر اہل سنت

مولانا محمد حماد نقشبندی

شہرت کے طالب

عبارات اکابر پر تنقید کا جائزہ

غرس کی حقیقت دست و گریبان

شیخ عبدالحق محدث دہلوی کا مسلک

تبلیغی نصاب پر اعتراض کا جائزہ

ناشر: انجمن اہل سنت و الجماعت

## انجمن کے مقاصد

- ۱- مسلمانوں میں اخوت اسلامی اور دینی جذبہ پیدا کرنا۔
- ۲- توحید و سنت کو زندہ کرنا، شرک و بدعات، غیر اسلامی رسم و رواج نیز دیگر فواحش و منکرات کو مٹانا
- ۳- انکار ختم نبوت اور انکار حدیث جیسے عظیم فتنوں سے مسلمان بھائیوں کو بچانا۔
- ۴- نولعلم یافتہ حضرات کے دل و دماغ کو مستشرقین کے پھیلائے ہوئے زہریلے اثرات سے محفوظ رکھنا۔
- ۵- مقام صحابہؓ سے لوگوں کو شناس کرنا، نیز ان کے معیار حق ہونے کے عقیدے کو مسلمانوں کے قلوب و ذہن میں مداح کرنا
- ۶- عوام کو صحیح طور پر مسلک اہل سنت و الجماعت سے متعارف کراتے ہوئے اپنے عقائد و اعمال کو اس کے مطابق ڈھالنے کی تلقین کرنا۔
- ۷- مجدد الف ثانی، شاہ ولی اللہ اور ان کے بعد پیدا ہونے والے مسلک اہل سنت و الجماعت کے دیگر جید اساطین علم و فضل کی زندگیوں سے عوام کو آگاہ کرنا جن کی ملی، ملکی، سیاسی اور مذہبی خدمات پر پاک و ہند کا کوچہ کوچہ گواہ ہے۔
- ۸- دینی تعلیم و تبلیغ کو عام کرنا اور اس سلسلے میں اردو کا ایک مخصوص دینی نصاب پڑھانا۔
- ۹- ایک ایسی لائبریری کا قیام جس میں حدیث، تفسیر، فقہ، عقائد، سیرت، تاریخ اور سوانح بزرگان سلف کی کتب کا ذخیرہ فراہم ہوتا کہ ہر شخص کے لیے ان کتب کا مطالعہ آسان ہو سکے۔
- ۱۰- انجمن کی رکن سازی، بالخصوص تعلیم یافتہ حضرات کو انجمن کا رکن بنا کر رشد و ہدایت اور تعلیم و تبلیغ کے لیے تیار کرنا
- ۱۱- فرق باطلہ کے دجل و فریب اور ان کے اضلال و تضلیل سے مسلمان بھائیوں کو بچانا۔
- ۱۲- ایسی کتب کی نشر و اشاعت کرنا جو انجمن کے مقاصد پورا کرنے میں مدد و معاون بن سکیں۔

## مجلہ طلب کرنے کے لیے پتے

- ☆ نجیب اللہ عمر (کراچی) 0333-4725175 ☆ مکتبہ قاسمیہ اردو بازار لاہور 042-7232536
- ☆ مرکز اہل السنۃ و الجماعۃ 87 جنوبی لاہور روڈ سرگودھا 048-3881487 ☆ دارالکتب اردو بازار لاہور
- ☆ ادارۃ اسلامیات انارکلی لاہور ☆ مولانا ابویوب قادری صاحب (نیا شہر جھنگ) 0306-8098788
- ☆ حضرت مولانا رب نواز خنی صاحب (کراچی) 0323-2873352

دو ماہی و مہر لاکھو  
**راہِ سنت**  
 مجلہ

مسکات اہل سنت و الجماعت کا ترجمان

شمارہ نمبر ۳



بطرز

بدعا

بیاد

قاری عبدالرشید رح  
 حضرت مولانا

امام اہل سنت  
 سرفراز خان صفر رح  
 حضرت مولانا

فاتح بلوچیت  
 منظور احمد رح  
 حضرت مولانا

مجلس شہد

مولانا منیر اختر  
 مولانا حفیظ اللہ  
 مولانا عزیز الرحمن  
 مولانا فاروق محمد  
 مولانا دین محمد  
 مولانا ابوالیوب

زیورنگ رانی

بیتکالسلام  
 حضرت مولانا محمد الیاس کھمن حفظہ تعالیٰ

ناظم مدیر

مدیر

مناظر اہل سنت مولانا  
 محمد حماد نقشبندی  
 مولانا فیاض طارق

ناشر: مانجمن اہل سنت و الجماعت

# دیکھئے اس شمارے میں

- 1 ----- درس قرآن ----- از افادات حضرت مولانا منظور احمد نعمانی
- 3 ----- درس حدیث ----- از افادات حضرت مولانا منظور احمد نعمانی
- 6 ----- نالہ دل ----- مدیر اعلیٰ کے قلم سے
- 8 ----- حضرت نانوتویؒ اور عشق رسول ﷺ ----- مولانا عبداللہ مدظلہ
- 11 ----- گستاخ کون ----- مولانا رب نواز حنفی مدظلہ
- 15 ----- توضیح العبارات ----- مولانا محمد حماد مدظلہ
- 28 ----- عرس کی حقیقت ----- مولانا محبوب عالم حزیں
- 39 ----- عبارات اکابر پر تنقید کا جائزہ ----- مولانا محمد حماد عفی عنہ
- 42 ----- شیخ عبدالحق محدث دہلویؒ کا مسلک ----- مولانا ابویوب مدظلہ
- 48 ----- شہرت کے طالب ----- مولانا محمد فیاض طارق مدظلہ
- 52 ----- لو آپ اپنے دامن میں صیاد آ گیا ----- مولانا نجیب اللہ عمر مدظلہ
- 55 ----- مقام رسالت ﷺ کا ادب و احترام ----- خواجہ بشیر احمد

قیمت فی شمارہ 20 روپے

سالانہ زر خرید 140 روپے

رسالہ منگوانے اور لگوانے کیلئے رابطہ نمبر مولانا محمد فیاض طارق مدظلہ 0301-3908336

جامع مسجد تقویٰ اعوان مارکیٹ  
کلی نمبر 6 نزد چوکی امر سداھو لاہور

**انجمن اہل السنۃ والجماعت**

# درس قرآن

از افادات مولانا منظور احمد نعمانیؒ

وما يعلم جنود ربك الا هو (مثرپ ۲۹)

حضرت شاہ ولی اللہ صاحب رحمۃ اللہ علیہ اس کے ترجمہ میں فرماتے ہیں

و نمیداند لشکر پروردگار ترا مگر او تبارک و تعالیٰ

(فتح الرحمن)

اور حضرت شاہ عبدالقادرؒ فرماتے ہیں۔

(امام التراجم)

اور کوئی نہیں جانتا تیرے رب کے لشکر مگر وہی۔

اس آیت کا شان نزول جو امام ابن جریر اور علامہ بغوی وغیرہ نے حضرت ابن عباسؓ اور قتادہ

وغیرہ کی روایت سے نقل کیا ہے یہ ہے کہ جب اسی سورت کی پہلی آیات میں جہنم کا تذکرہ کرتے ہوئے

یہ بتلایا گیا کہ۔

علیہا تسعة عشر۔

اس پر خدا کی طرف سے انیس فرشتے مسلط ہیں۔ تو ابو جہل وغیرہ بعض احمق اور سرکش کافروں

نے کہا کہ انیس سے نبٹ لینا تو کچھ مشکل نہیں ہے ہم بہت آسانی سے ان سے نبٹ لیں گے تو یہ آیات

نازل ہوئیں۔ جن میں پہلے تو یہ بتلایا گیا کہ یہ انیس تم جیسے انسان نہیں ہیں کہ ان سے نبٹنا آسان ہو بلکہ

وہ فرشتے ہیں جن میں سے ایک ایک زمین کے تختہ کو الٹ سکتا ہے پھر خاص انیس کے عدد کی حکمت کی

طرف اشارہ کیا گیا پھر اس آیت میں بتلایا کہ یہ مت سمجھو کہ اللہ کے پاس بس یہی انیس فرشتے ہیں

بلکہ اس کا لشکر اتنا کثیر ہے کہ اس کا، خدا کے سوا کسی کو علم بھی نہیں۔

چنانچہ امام بغویؒ اس آیت کی تفسیر میں فرماتے ہیں۔

مقاتل نے کہا ہے کہ یہ ابو جہل کی بات کا جواب ہے اس نے کہا تھا کہ کیا محمد ﷺ کے بس انیس ہی مددگار ہیں اور عطا کہتے ہیں کہ مطلب آیت کا یہ ہے کہ فرشتوں کے جو لشکر اہل دوزخ کی عذاب دہی کے لئے خدا نے پیدا کئے ہیں ان کی شمار کا علم خدا کے سوا کسی کو نہیں یعنی جہنم کے دروغہ اگرچہ انیس ہی ہیں لیکن ان کے ماتحت یا مددگار فرشتوں کے جو لشکر ہیں وہ تو اتنے ہیں کہ خدا کے سوا کسی دوسرے کو ان کی خبر ہی نہیں۔

(معالم التنزیل ص ۱۴۸ ج ۷)

اور اسی کے قریب علامہ علی بن محمد خازن علیہ الرحمۃ نے لکھا ہے ملاحظہ ہو۔ تفسیر خازن ص ۱۴۸ ج ۷ اور حافظ ابن کثیر رحمۃ اللہ علیہ اسی آیت کی تفسیر میں فرماتے ہیں۔  
مطلب یہ ہے کہ اللہ کے لشکروں کی شمار اور ان کی کثیر مقدار کا کسی کو علم نہیں۔

(تفسیر ابن کثیر ص ۱۱۵ ج ۱۰)۔

علامہ نسفی حنفی علیہ الرحمۃ اپنی تفسیر مدارک التنزیل میں ارقام فرماتے ہیں۔

اور تمہارے پروردگار کے لشکروں کی تعداد کو ان کے بے انتہا کثرت کی وجہ سے بجز اس کے کوئی بھی نہیں جانتا پس اس کے لئے انیس کو پورے بیس کر دینا کچھ مشکل نہ تھا لیکن اس خاص عدد میں اس کی کوئی خاص حکمت ہے جس کو تم نہیں جانتے۔

(تفسیر مدارک التنزیل ص ۲۳۳ ج ۴)

اور امام رازیؒ نے اس آیت کی تفسیر میں چند وجوہ لکھے ہیں جن میں سے پہلی وجہ جو ان کے نزدیک راجح ہے یہ ہے کہ۔

قوم نے انیس کے اس عدد کو جب قلیل سمجھا تو اللہ تعالیٰ نے فرمایا کہ تمہارے پروردگار کے لشکروں کی تعداد کو اس کے سوا کوئی نہیں جانتا۔ سو بے شک یہ تو انیس ہی ہیں لیکن ان میں سے ہر ایک کے ساتھ مددگار اور لشکر ہیں جن کی شمار کو اللہ کے سوا کوئی نہیں جانتا۔

(تفسیر کبیر ص ۲۰۷ ج ۸)

اگرچہ یہ آیت کریمہ اپنے مضمون کے لحاظ سے بالکل واضح ہے مگر ہم نے اپنے التزام کے مطابق

چند مفسرین کی عبارات نقل کر دیں جو اس پر متفق ہیں کہ آیت کا مطلب یہ ہے کہ حق تعالیٰ کے عسا کر بالخصوص ملائکہ کی تعداد کا علم اللہ عزوجل کے سوا کسی کو نہیں۔ حالانکہ یہ جنود الہی بھی ماکان و ما یکون (علم غیب) میں سے ہیں پس یہ آیت کریمہ اس کی صریح دلیل ہے کہ آنحضرت صلی اللہ علیہ وآلہ وسلم کو بھی جمیع ماکان و ما یکون کا علم تفصیلی محیط (یعنی علم غیب) حاصل نہ تھا۔

اللہ کی شان ہے کہ یہی مضمون ایک جگہ اسی آیت کریمہ کے حوالہ سے مدعیان علم جمیع ماکان و ما یکون کے راس و رئیس جناب مولوی احمد رضا خاں صاحب فاضل بریلوی کی زبان سے بھی نکل گیا ہے چنانچہ آپ کے ملفوظات حصہ چہارم کے ص ۹ پر آپ کا ایک ملفوظ درج ہے جس کے الفاظ یہ ہیں۔

زمین سے سدرۃ المنتہیٰ تک پچاس ہزار برس کی راہ ہے اس سے آگے مستوی۔ اس کے بعد اللہ جانے۔ اس سے آگے عرش کی ستر ہزار حجاب ہیں ہر حجاب سے دوسرے حجاب تک پانچ سو برس کا فاصلہ اور اس سے آگے عرش اور ان تمام وسعتوں میں فرشتے بھرے ہیں۔ حدیث میں ہے آسمانوں میں چار انگل جگہ نہیں جہاں فرشتہ نے سجدے میں پیشانی نہ رکھی ہو۔ فرمائیے کس قدر فرشتے ہیں فما یعلم جنود ربک الاھو۔ اور تیرے رب کے لشکروں کو اس کے سوا کوئی نہیں جانتا۔

(ملفوظات حصہ چہارم)

درج بالا حوالوں سے یہ بات واضح ہو گئی کہ ہر شے کا علم صرف اللہ کو ہے بریلوی حضرات کے بقول اگر نبی علیہ السلام کو بھی ہر شے کا علم ہوتا تو اللہ تعالیٰ یہ نہ فرماتے کہ اس کے لشکروں کو اس کے سوا کوئی نہیں جانتا۔ المفسرین بھی یہ نہ لکھتے پس واضح ہو گیا کہ ہر شے کا علم صرف اللہ ہی کو ہے۔

## اہم اعلان

حسب سابق اس سال بھی ان شاء اللہ 10 دسمبر 2009ء بروز جمعرات بعد از نماز

مغرب 6 بجے تا 9 بجے تک ہفتہ وار ”عقیدہ توحید و سنت کورس“ کا آغاز ہوگا۔

## درس حدیث

از افادات مولانا منظور احمد نعمانیؒ

عن ابی مسعود رضی اللہ عنہ عن النبی صلی اللہ علیہ وسلم قال لقیتم لیلة اسری ابی ابراہیم و موسیٰ و عیسیٰ علیہم السلام فتذاکروا الامر الساعة فردوا الامرہم الی ابراہیم فقال لا علم لی بہا فردوا الامرہم الی موسیٰ فقال لا علم لی بہا فردوا الامرہم الی عیسیٰ فقال اما اجبتہا فلا یعلم بہا احد الا اللہ تعالیٰ۔ الخ۔

(اخرجه سعید بن منصور و احمد ابن ابی شیبہ و ابن ماجہ و ابن جریر و ابن المنذر والحاکم وصحیحہ و ابن مردویہ والبیہقی فی البعث والنشور۔

(در منشور ص ۳۳۔ ص ۱۵۲ ج ۳)

یعنی حضرت عبداللہ بن مسعود رضی اللہ عنہ رسول اللہ صلی اللہ علیہ وآلہ وسلم سے راوی ہیں کہ حضور نے فرمایا شب معراج میری ملاقات حضرت ابراہیم علیہ السلام و موسیٰ و عیسیٰ علیہ السلام سے ہوئی تو وقت قیامت کا ذکر آ گیا۔ پس پہلے حضرت ابراہیم علیہ السلام کی خدمت میں یہ سوال پیش ہوا انہوں نے فرمایا کہ مجھے اس کا علم نہیں پھر یہی سوال حضرت موسیٰ علیہ السلام کی خدمت میں پیش کیا گیا۔ انہوں نے بھی فرمادیا کہ مجھے اس کا علم نہیں پھر یہی سوال حضرت موسیٰ کی خدمت میں پیش کیا گیا۔ انہوں نے بھی فرمادیا کہ مجھے اس کا علم نہیں پھر یہی سوال حضرت عیسیٰ علیہ السلام کی خدمت میں پیش ہوا آپ نے فرمایا کہ اس کے وقوع کے وقت کی خبر تو اللہ تعالیٰ کے سوا کسی کو بھی نہیں۔ (الخ)

بظاہر حضرت عیسیٰ علیہ السلام ہی پر سلسلہ سوال کے ختم ہو جانے اور حضور خاتم النبیین صلی اللہ علیہ وآلہ وسلم کے سامنے اس سوال کے پیش نہ ہونے کی وجہ یہ معلوم ہوتی ہے کہ حضرت عیسیٰ کے جواب کے بعد سوال کی گنجائش ہی نہیں رہی کیوں کہ انہوں نے حضرت ابراہیم و جناب موسیٰ علیہ السلام کی



طرح صرف یہی نہیں فرمایا کہ ”مجھے اس کا علم نہیں“۔ بلکہ انہوں نے جواب دیا کہ ”اس کے وقوع کے وقت کا علم اللہ تعالیٰ کے سوا کسی کو بھی نہیں۔“ اور ظاہر ہے کہ ایک اولوالعزم پیغمبر جب اپنی پیغمبرانہ ذمہ داری کے ساتھ یہ فرمادے تو آگے سوال کی ضرورت بلکہ گنجائش بھی نہیں رہتی۔ اس لئے آنحضرت ﷺ سے سوال نہیں ہوایا یوں سمجھ لیجئے کہ حضور ﷺ کی طرف سے بھی وہی جواب سمجھ لیا گیا۔

نیز یہ کہ حضرت عیسیٰ (علی نبینا وعلیہ السلام) کو قیامت کے ساتھ ایک خاص تعلق ہے کہ وہ اس سے کچھ ہی پہلے دجالی فتنہ کے استیصال کے لئے تشریف لائیں گے۔ اور اسی لحاظ سے وہ اس کی قرہی نشانوں میں سے ایک نشانی ہیں جیسا کہ قرآن مجید میں بھی اس کی طرف اشارہ فرمایا گیا ہے۔  
وانہ لعلم للساعة۔

پس اگر وقت قیامت کا علم کسی مخلوق کو دیا گیا ہوتا تو بہت زیادہ قریں قیاس یہ ہے کہ حضرت عیسیٰ علیہ السلام کو بھی دیا جاتا پس جب انکو بھی نہیں دیا گیا تو معلوم ہوا کہ اللہ تعالیٰ نے وہ کسی کو عطا ہی نہیں فرمایا۔ تو ممکن ہے کہ اس حیثیت سے بھی ان کے جواب کو آخری سمجھا گیا ہو واللہ اعلم۔

پھر یہ بھی قابل لحاظ ہے کہ اگرچہ اس آسمانی مجلس میں آنحضرت ﷺ کی خدمت میں یہ سوال پیش نہیں ہوا۔ اور اس واسطے وہاں حضور ﷺ نے اس کے متعلق اظہار خیال نہیں فرمایا۔ اور حضرت عیسیٰ علیہ السلام کا جواب ہی آخری جواب سمجھ لیا گیا۔ لیکن جب بعد میں صحابہ کرام کے سامنے حضور نے اس واقعہ کو نقل فرمایا اور حضرت عیسیٰ کے جواب اما وجتہا فلا یعلم بها احد الا اللہ تعالیٰ کو بلا کسی استثناء اور استدراک کے ذکر فرمایا تو گویا حضور ﷺ کی طرف سے بھی اس جواب پر مہر تصدیق ثبت ہوگئی۔ اور اس لئے کہا جاسکتا ہے کہ اللہ تعالیٰ کے ان چاروں جلیل القدر اور عظیم الشان پیغمبروں نے اس عقیدہ پر اجماع اور اتفاق فرمایا کہ قیامت کے وقت خاص کا علم اللہ تعالیٰ کے سوا کسی کو نہیں۔ امام الحدیث والشفیر حافظ عماد الدین ابن کثیر دمشقی رحمۃ اللہ علیہ اپنی بے نظیر تفسیر میں اسی جلیل القدر حدیث کو امام احمد کی سند سے نقل فرمانے کے بعد ارقام فرماتے ہیں۔ پس یہ اکابر اور خدا کے اولوالعزم رسول ان کو بھی قیامت کے وقت معین کا علم حاصل نہیں ہے۔ (الحدیث)

## نالہ عدل

الحمد لله وكفى وسلام على عباده الذين اصطفى اما بعد!

زندگی دھیرے دھیرے اپنی منزل کی طرف رواں ہے۔ جو لمحات گزر گئے ماضی کا حصہ بن گئے وقت لمحہ بہ لمحہ ہم سے رخصت ہوتا جا رہا ہے اور محترم قارئین۔ یہ ہماری قسمت کہ ہم اس زمانے میں جی رہے ہیں جو کریم آقا سرکارِ دو عالم صلی اللہ علیہ وآلہ وسلم کی بتلائی ہوئی علامات کے مطابق بظاہر امت کا آخری زمانہ معلوم ہوتا ہے حق و باطل کی وہ کشمکش جو حضرت سیدنا آدم علیہ السلام کی تحقیق سے شروع ہوئی عروج کی طرف جا رہی ہے مگر میں اور آپ کیا کر رہے ہیں؟

فرمان نبوی صلی اللہ علیہ وآلہ وسلم کے مطابق اس امت میں بھی ویسا ہی ہو رہا ہے جیسے پچھلی امتوں کے ساتھ ہوا۔ پچھلی امتیں بھی اللہ کے نیک بندوں کے جانے کے بعد آہستہ آہستہ بزرگ پرستی کی راہ پر چلتے ہوئے قبر پرستی اور پھر بت پرستی میں مبتلا ہوئیں اس امت میں بھی ایسا ہی ہو رہا ہے اور بقول حضرت شاہ ولی اللہ عسکری نے مشرکین عرب کا نمونہ اس دور میں دیکھنا ہو تو قبروں اور مزاروں پر دیکھ لے (فوز الکبیر) موجودہ دور میں قبر پرستی کا ایک تازہ شاہکار اہل بدعت کی طرف سے الدلائل القویہ رسالہ ہے جو تعظیماً سجدے کا جواز ثابت کرنے کے لئے لکھی گئی ہے فیا اسفاہ حالاً لکنہ سجدہ تعظیماً بھی صرف اللہ کے لئے جینا بھی اسی کے لئے مرنا بھی اسی کے لئے مگر عقلوں اور دلوں پر کیا پر دے پڑ گئے کہ انسانوں کو ہی سجدے۔۔۔۔۔ نہ صرف سجدے بلکہ نہ کرنے والوں کو وہابی کہہ کر بدنام کہا جائے افسوس صد افسوس۔

جو چاہے آپ کا ”حسن“ ”کرشمہ ساز“ کرے

محترم قارئین آپ ہی سوچئے کہ اللہ جل شانہ کو کتنا پیارا آتا ہوگا اپنے ان بندوں پر جو توحید پھیلانے کی خاطر پیارے حبیب علیہ الصلوٰۃ والسلام کی سنت زندہ کرنے کی خاطر اس گئے گزرے دور میں کوشش کر رہے ہوں گے۔ تو دیر کا ہے کی آگے بڑھیئے۔ پختہ عزم کیجئے کہ میری زندگی کا

مقصد تو حید کو پھیلا نا شرک کو مٹانا پیارے نبی علیہ الصلوٰۃ والسلام کی سنت کو زندہ کرنا، بدعت کو بھگانا ہے۔ کیا عجب یہی بخشش کا ذریعہ بن جائے۔

تمام قارئین سے درخواست ہے کہ وطن عزیز کی سلامتی کے لئے اور امن و امان کے لئے خصوصاً دعائیں فرمائیں ائمہ حضرات اگر ہمت کر سکیں تو قنوت نازلہ کا فجر کی نماز میں اہتمام فرمائیں اللہ اس ملک کی حفاظت فرمائے اور دشمن کی سازشوں کو ناکام کریں۔ وما علینا الا البلاغ المبین۔

ایک اہم اعلان

چند ناگزیر وجوہات کی بناء پر اہل سنت کی کوششیں انجمن ارشاد المسلمین کی بجائے آئندہ انجمن اہل السنہ کے پلیٹ فارم سپہوں گی۔ انجمن ارشاد المسلمین کا نام تبدیل کر کے اب انجمن اہل السنہ رکھا جا رہا ہے ان شاء اللہ آئندہ سے تمام پروگرام اور بیانات اسی نام کے تحت ہوں گے  
از محمد حماد نقشبندی

مدرس جامعہ مظاہر العلوم آراے بازار لاہور


ترجمان فخرین برٹ مولانا محمد امین صفیراوی

برائے رابطہ: مکتبہ اہل السنہ والجماعہ

0483881487-03467357394

قائد حق

اصلاح عقائد پر مبنی کتب



باطل شکن بیانات

معركة الاراء مناظروں کے لیے ہماری

[www://alittehaad.org](http://www.alittehaad.org)

ویب سائٹ پر آئیے

# حضرت نانوتوی رحمہ اللہ اور عشق رسول ﷺ

مولانا عبداللہ صدر جمعیتہ علماء اسلام پنجاب

حجۃ الاسلام مولانا محمد قاسم نانوتوی رحمہ اللہ حج کو تشریف لے گئے تو دیار حبیب ﷺ میں جوتا پہن کر چلنا گوارا نہ کیا۔ حضرت کے رفیق سفر حکیم منصور علی خان مرحوم آپ کے متعلق فرماتے ہیں کہ جب منزل بمنزل مدینہ شریف کے قریب ہمارا قافلہ پہنچا جہاں سے روضہ پاک صاحب لولاک نظر آتا تھا۔ فوراً جناب مولانا مرحوم نے اپنی نعلین (جوتے) اتار کر بغل میں دبالیں اور اور پابرہنہ چلنا شروع کیا۔ مولانا مرحوم مدینہ منورہ تک کئی میل آ کر شب تاریک میں اسی طرح چل کر پابرہنہ پہنچ گئے۔

(ملخصاً سوانح قاسمی جلد سوم ص ۶۰، ۶۱)

حضرت مدنی رحمہ اللہ اسی مبارک سفر کے متعلق تحریر فرماتے ہیں کہ جناب مولانا نانوتوی رحمہ اللہ چند منزل برابر اونٹ پر سوار نہ ہوئے حالانکہ اونٹ ان کی سواری کا موجود تھا اور خالی رہا۔ اور پیر میں زخم پڑ گئے تھے۔ کانٹے لگتے تھے۔ پتھروں نے ٹھکرا ٹھکرا کر پاؤں کا حال دگرگوں کر دیا تھا۔

(الشہاب الثاقب ص ۵۰)

سرکارِ دو عالم ﷺ کے قبہ مبارک کا رنگ سبز ہے اس لئے حضرت نانوتوی رحمہ اللہ نے اپنی ساری عمر میں سبز رنگ کا جوتا نہیں پہنا۔ حالانکہ کیمخت کا جوتا بہت پسند کیا جاتا تھا اور عقیدت مند لوگ شوق و محبت سے ایسے جوتے بنوا کر بھی آپ کی خدمت میں پیش کر دیا کرتے تھے لیکن آپ پھر بھی نہ پہنتے تھے۔ اس عاشقانہ اداء کو بھی حضرت مدنی رحمہ اللہ نے الشہاب الثاقب میں بیان فرمایا ہے۔

آپ نے اپنے شیخ حضرت حاجی امداد اللہ مہاجر مکی رحمہ اللہ کی زیر قیادت ۱۸۵۷ء کو انگریزوں سے جہاد کیا تھا اور شامی کی مشہور لڑائی میں آپ کی یہ کرامت بھی ظاہر ہوئی تھی کہ آپ کو کنبیٹی پر گولی لگی اور سر کو پار کر گئی کپڑے خون سے تر ہو گئے حضرت گنگوہی رحمہ اللہ نے لپک کر زم پر ہاتھ رکھا

پھر دیکھا گیا تو زخم کا کہیں نشان نہ ملا۔ جب مجاہد علماء کی پکڑ دھکڑ شروع ہوئی تو آپ کی گرفتاری کے بھی وارنٹ جاری ہوئے۔ خدا اور متوسلین کے بہت زیادہ اصرار پر آپ ایک مکان میں روپوش ہوئے اور تین دن کے بعد پھر کھلے بندوں چلنے پھرنے لگے۔ لوگوں نے پھر روپوشی کے لئے بہمنت عرض کیا تو آپ نے انکار کر دیا اور فرمایا کہ تین دن سے زیادہ روپوش ہونا سنت سے ثابت نہیں۔

”جناب رسول اللہ ﷺ ہجرت کے وقت غار ثور میں تین دن ہی روپوش رہے ہیں۔“

(سوانح قاسمی جلد دوم ص ۱۷۳)۔

آپ حج کو جاتے ہوئے منجلا سے (ضلع انبالہ) کے ایک باکمال بزرگ راؤ عبداللہ شاہ رحمہ اللہ کو ملنے کے لئے تشریف لے گئے اور ان سے فرمایا کہ ”حضرت میرے لئے دعا فرمائیے“ اس پر راؤ عبداللہ شاہ رحمہ اللہ نے فرمایا۔ ”بھائی میں تمہارے لئے کیا دعا کروں۔ میں نے اپنی آنکھوں سے تمہیں دونوں جہان کے بادشاہ رسول اللہ ﷺ کے سامنے بخاری پڑھتے ہوئے دیکھا ہے“ (ارواح ثلاثہ ص ۱۹۳)۔ آپ نے جناب رسول اللہ ﷺ کے عشق و محبت میں چند قصیدے بھی لکھے ہیں جو قصائد قاسمی میں چھپے ہوئے موجود ہیں ان کے کچھ اشعار ملاحظہ فرمائیے۔

الہی کس سے بیاں ہو سکے ثنا اس کی  
 کہ جس پہ ایسا تیری ذات خاص کا ہو پیار  
 جو تو اسے نہ بناتا تو سارے عالم کو  
 نصیب ہوتی نہ دولت وجود کی زنہار  
 جہاں کے سارے کمالات ایک تجھ میں ہیں  
 تیرے کمال کسی میں نہیں مگر دو چار  
 گرفت ہو تو تیرے اک بندہ ہونے میں  
 جو ہو سکے تو خدائی کا اک تیری انکار  
 بجز خدائی نہیں چھوٹا تجھ سے کوئی کمال

بغیر بندگی کیا ہے لگے جو تجھ کو عار  
 جو انبیاء ہیں وہ آگے تری نبوت کے  
 کریں ہیں امتی ہونے کا نبی ﷺ اقرار  
 لگاتا ہاتھ نہ پتلے کو بو البشر کے خدا  
 اگر ظہور نہ ہوتا تمہارا آخر کار  
 امیدیں لاکھوں ہیں لیکن بڑی امید ہے یہ  
 کہ ہو سگان مدینہ میں میرا نام شمار  
 جیوں تو ساتھ سگان حرم کے تیرے پھروں  
 مروں تو کھائیں مدینہ کے مجھ کو مرغ و مار  
 جو یہ نصیب نہ ہو اور کہاں نصیب میرے  
 کہ میں ہوں اور سگان حرم کے تیرے قطار  
 اڑا کے باد مری مشت خاک کو پس مرگ  
 کرے حضور کے روضہ کے آس پاس شمار  
 ولے پہ رتبہ کہاں مشت خاک قاسم کا  
 کہ جائے کوچہ اطہر میں تیرے بن کے غبار  
 مگر نسیم مدینہ ہے گرد باد بنا  
 کشاں کشاں مجھے لے جا جہاں ہے تیرا مزار  
 غرض نہیں مجھے اس سے بھی کچھ رہی لیکن  
 خدا کی اور تیری الفت سے میرا سینہ فگار  
 لگے وہ تیر غم عشق کا مرے دل میں  
 ہزار پارہ ہو دل خون میں ہوں سرشار

## گستاخ کون؟

از قلم مناظر اہل السنۃ مولانا رب نواز حنفی  
امیر انجمن دعوت اہل السنۃ والجماعۃ کراچی

ذہن نشین رہے کہ نبوت و رسالت کا مقصد اللہ تعالیٰ کے پیغام کو دنیا تک پہنچانا ہے اور وہ پیغام رساں نفوس اللہ کے وہ محبوب بندے ہوتے ہیں جو کائنات اور مخلوقات میں سب سے افضل اعلیٰ و ارفع ہوتے ہیں۔

لہذا ان کے بارے میں عقیدے کا صحیح ہونا اسلام میں توحید کے بعد سب سے اہم ہے اگر ان کے بارے میں عقیدہ غلط ہو تو کوئی عمل کوئی نیکی کا رآمد نہیں اور نہ ہی ایسا شخص خود کو مسلمان کہلانے کا حقدار ہے۔

محترم قارئین۔ مختصر انداز میں بریلوی مکتب فکر کے مسلم علماء کی کتب سے ہم ان کے چند عقائد پیش کرتے ہیں۔ اگر آپ اپنے ذہن و فکر پر خود مختار ہیں تو ایسے لوگوں کے بارے میں فیصلہ کرنے سے آپ کو کوئی بیرونی دباؤ روک نہیں سکے گا۔ بریلوی مسلک کے اعلیٰ حضرت احمد رضا بریلوی لکھتے ہیں۔

روئے یوسف سے فزوں تر ہے حسن روئے شاہ

پشت آئینہ نہ ہو انباز روئے آئینہ

حدائق بخشش ص ۶۴ حصہ سوم

حیران پیر حضرت شیخ عبدالقادر جیلانی رحمہ اللہ کے فضائل و کمالات اپنی جگہ لیکن حسن نبوت کے مقابل انہیں لاکھڑا کرنا اور ان کے حسن کو آئینہ کے چہرے سے مثال دینا اور حضرت یوسف علیہ السلام کے چہرے کو آئینہ کی پشت کہنا اور پھر یہ عقیدہ رکھنا کہ حضرت شاہ صاحب رحمہ اللہ کا چہرہ حضرت

یوسف علیہ السلام کے چہرے سے زیادہ روشن ہے یہ اسلامی عقیدے سے سراسر متصادم سوچ ہے۔  
مولوی حسن رضا برادر مولوی احمد رضا بریلوی لکھتے ہیں۔

عجب کرم ہے خود مجرموں کے حامی ہیں  
گناہ گاروں کی بخشش کرانے آئے ہیں

تفہیمات ص ۳۸

جناب رسول اللہ ﷺ کو ”مجرموں کا حامی“ کہنا کسی مسلمان شاعر کا کام نہیں ہو سکتا۔ اس  
لئے مفتی اقدار نعیمی بریلوی شعر پر تبصرہ کرتے ہوئے لکھتے ہیں مجرم کی حمایت تو واقعی خود جرم ہے کیونکہ  
حمایت کا معنی تائید کرنا اور جرم کو اچھا کہنا جو بدترین جرم ہے۔

تفسیر نعیمی ص ۸۶۲ ج ۱۶۔ (صاحبزادہ مفتی اقدار احمد گجراتی)

بریلوی مسلک کے حکیم الامت مفتی احمد یار گجراتی صاحب لکھتے ہیں

نبی کا نبوت سے پہلے معصوم ہونا ضروری نہیں۔

تفسیر نور العرفان ص ۱۶۴۔

دوسری جگہ یہی مفتی صاحب لکھتے ہیں۔

انبیاء کرام کفر و شرک اور عمداً گناہ گبیرہ اور ایسے ہی گناہ صغیرہ سے ہمیشہ معصوم رہتے ہیں جو  
نبوت کی شان کے خلاف ہیں ہاں خطا یا بھول کر ایسا صغیرہ گناہ سرزد ہو سکتا ہے۔

تفسیر نعیمی ص ۲۶۲ ج ۱ مکتبہ اسلامیہ

ایک اور جگہ یہی مولوی صاحب لکھتے ہیں۔

بھولنا اور خطا انبیاء سے سرزد ہو سکتی ہے۔

تفسیر نعیمی ص ۲۳۳ ج ۱ جاء الحق ص ۳۵۰۔

ان عبارات میں انبیاء کو نبوت سے پہلے گناہ گار اور نبوت ملنے کے بعد صغیرہ گناہ کا امکان اور  
بھول خطا سرزد ہو سکنے کو تسلیم کرنے والے کے بارے میں فیصلہ ناظرین کے حوالے کرتے ہیں۔

جب سر محشر وہ پوچھیں گے بلا کے سامنے



کیا جواب جرم دو کے تم خدا کے سامنے  
یہی بریلوی حکیم الامت صاحب آگے پیش قدمی کرتے ہوئے انبیاء سے کبیرہ گناہ کے  
صدر کو کس طرح تسلیم کرتے ہیں۔ ملاحظہ فرمائیں۔

رہے گناہ ان کی تفصیل یہ ہے کہ انبیاء کرام ارادۃً گناہ کبیرہ کرنے سے ہمیشہ معصوم ہیں کہ  
جان بوجھ کر نہ تو نبوت سے پہلے گناہ کبیرہ کر سکتے ہیں اور نہ اس کے بعد ہاں تسیا تا خطاً صادر ہو سکتے  
ہیں۔

۳۹۲ جہ الحق مکتبہ اسلامیہ۔

اور کفر سے محفوظ ہونا تو ہر ہر مسلمان کے لئے ضروری ہے اس لئے حضور کریم صلی اللہ علیہ  
وآلہ وسلم کو صرف کفر سے معصوم مان کر باقی گناہوں کے صدور کا عقیدہ سرتا سر باطل اور غیر اسلامی ہے

انہی مفتی احمد یار صاحب کے صاحبزادہ صاحب لکھتے ہیں۔

اگر کسی بد بخت گستاخ مصنف نے یہ لکھ دیا کہ نبی گناہ کر سکتا ہے مگر کرتا نہیں تو یہ مصنف خود  
ابلیس و شیطان ہے نبوت کے دامن تقدیس پر کوئی داغ نہیں۔

تفسیر نعیمی ص ۹۱۶ ج ۱۶ مفتی اقتدار احمد سبجراتی۔

صاحبزادہ اقتدار صاحب۔ ذرا اپنے اقتدار کی لاج رکھتے ہوئے خلف الرشید سے پوچھئے

کہ آپ کے ان چار فتوؤں کا مستحق کون ٹھہرا؟

کہیں آپ کے والد صاحب اس فتوے سے ڈھیر تو نہیں ہو رہے؟

اور صاحبزادہ صاحب کہیں اس فتوے کی زد میں آپ بھی تو نہیں آتے آپ نے بھی حضرت

آدم علیہ السلام کے بارے میں لکھا ہے کہ۔

ان کی لغزش بڑی خطا عظیم تھی۔

تفسیر نعیمی ص ۹۲۶ ج ۱۶۔

کیا گناہ کبیرہ اور خطا عظیم الگ الگ چیزیں ہیں یا ان میں صرف اتنا ہی فرق ہے جتنا

ڈیڑھ سوا اور ایک سو پچاس میں ہے؟

رہزوں اور رہبروں کو غور سے پہچان کر  
مولوی جی انصاف کرتا خدا کو مان کر

## زیر انتظام: انجمن دعوت اہل السنۃ والجماعۃ

# تقابل ادیان کورس

5 روزہ

ہر سال کی طرح اس سال بھی فرق باطلہ کے رد اور مسلک اہل السنۃ والجماعۃ کی حقانیت پر 5 روزہ کورس کا اہتمام کیا جا رہا ہے۔  
جس میں ملک کی مقتدر شخصیات اور جدید علمائے کرام اور فن مناظرہ پر عبور رکھنے والے حضرات شرکت فرمائیں گے۔

بمقام۔ جامعہ مسجد الحبیب محمدی کالونی لیاقت آباد کراچی



اس کورس کا افتتاح عید الاضحیٰ کے چار دن بعد شروع ہوگا



موضوعات

رد الشکر ولبدعة

تردید و افض

ابطال لامذہبیت

تقابل ادیان

نوٹ: باہر سے تشریف لانے والوں کیلئے قیام و طعام کا انتظام بذمہ انجمن دعوت اہل السنۃ والجماعۃ ہوگا

الداعی الی الخیر انجمن دعوت اہل السنۃ والجماعۃ  
مناظر اہل السنۃ قاری رب نواز صاحب حنفی

# توضیح العبارات

(تبلیغی جماعت پر ایک اعتراض کا مدلل جواب)

سوال :- السلام علیکم! محترم مولانا محمد صاحب

اللہ تعالیٰ آپ پر رحمتوں کی بارش کریں ہمارے علاقے میں ایک مسئلہ بنا ہوا ہے کچھ شریکین لوگ فرقہ واریت پھیلا رہے ہیں اور امت کو منتشر کرنے کیلئے ہم اہل سنت کے شیخ الحدیث حضرت مولانا زکریا پر کچھڑا چھال رہے ہیں اس سلسلہ میں یہاں ایک کتابچہ تقسیم کیا گیا ہے جس کے مولف صفدر علی صابر ضلع خانیوال کے ہیں ٹائٹل پر عنوان ہے کہ قرآن اور نماز کو بکواس سے تشبیہ دینا کیسی تبلیغ کیسا اسلام ہے جنانہ ب صفدر صاحب نے فضائل اعمال کے حصہ فضائل نماز پر اعتراض کیا ہے اور لکھا ہے کہ تبلیغی نصاب کی گمراہ کن عبارت کہ (نماز کا معظم حصہ ذکر ہے قرأت قرآن ہے یہ چیزیں اگر غفلت کی حالت میں ہو تو مناجات یا کلام نہیں ہے ایسے ہی ہیں جیسے بخار کی حالت میں ہڈیاں اور بکواس ہوتی ہے جو چیز دل میں ہوتی ہے وہ زبان پر ایسے اوقات میں جاری ہو جاتی ہے فضائل اعمال مطبوعہ مکتبہ امدادیہ اس عبارت پر اعتراض کرتے ہوئے صفدر علی صابر نے چیخ کیا ہے کہ یہ سوال دیوبندی تبلیغی جماعت پر تاقیام قیامت قرض رہے گا اس کتابچہ کے آخر میں خیر المدارس ملتان کا فتویٰ بھی شامل ہے جس میں اس عبارت کو غلط قرار دیا گیا ہے اور قائل کو توبہ کا کہا گیا ہے براہ کرم اس مسئلہ میں ہماری رہنمائی فرمائیں اور بریلوی حضرات کے اس اعتراض کا مدلل جواب عنایت فرمائیں کتابچہ ساتھ بھیج رہا ہوں۔

محمد نیاز کوٹ ادو

جواب :-

باسمہ و عو نہ سبحانہ و تعالیٰ محترم بھائی محمد نیاز صاحب، آپ کا خط مع کتابچہ ملا بندہ نے اس

کتابچہ کا مطالعہ کیا ہے جو صفدر علی صابر صاحب نے لکھا ہے کتاب پڑھتے ہوئے بے ساختہ ایک واقعہ یاد آیا ایک بریلوی جا رہا تھا، راستے میں دیکھا کہ دو بندے جھگڑ رہے ہیں دونوں کے چہرے پر داڑھی ہے قریب گیا، پوچھا کہ کیوں لڑ رہے ہو ایک بولا کہ یہ کہتا ہے کہ میں یہاں مسجد نہیں بننے دوں گا (نعوذ باللہ) اور یہ زمین ہماری ہے یہ ساتھ والی زمین اس کی ہے وہ بریلوی اس دوسرے شخص سے مخاطب ہوا کہ بھائی تم اللہ کا گھر کیوں نہیں بننے دیتے وہ دوسرا بندہ بولا کہ میں سکھ ہوں یہاں مسجد نہیں بننے دوں گا اس بریلوی نے پہلے بندے سے پوچھا کہ آپ کا تعلق کس مسلک سے ہے اس نے کہا کہ میں سنی دیوبندی ہوں بس یہ سننا تھا کہ ان بریلوی صاحب کی آنکھیں ہی بدل گئیں فوراً سکھ کے ساتھ کھڑے ہو کر بولے میں اس کیساتھ ہوں مسجد نہیں بننے دوں گا۔

قارئین کرام۔ ایسے تعصب کا کیا علاج ہو اگر قارئین کو اس واقعے میں شک ہو تو براہ کرم بریلوی مسلک کے امام مولوی احمد رضا خان صاحب کی کتاب احکام شریعت اور عرفان شریعت دیکھ لیں بلکہ چند دن قبل اس سے ملتا جلتا واقعہ لاہور ہی میں پیش آیا ہے۔

اس کتابچہ میں بھی ایسا ہی تعصب نظر آیا ان بریلویوں کو کبھی یہ تو خیال نہیں آیا کہ جو بے نمازی ہیں ان کو نماز روزے پر ڈالنے کے لئے ان کے پاس چائیں، اور دین کی طرف بلائیں مگر جو لوگ تبلیغی جماعت کی شکل میں اللہ کے دین کی محنت کر رہے ہیں ان کے خلاف ساری کوششیں ان کو یاد آئیں گی اہل باطل کا شروع سے یہی طریقہ رہا ہے نہ خود دین کا کام کرتے ہیں اور نہ دوسروں کو کرنے دیتے ہیں۔

اللہ تعالیٰ کی مدد اور توفیق کے ساتھ بندہ جناب صفدر علی صابر صاحب کے اس اعتراض کا جواب تحریر کرتا ہے۔

جناب صفدر صاحب نے فضائل اعمال میں درج فضائل نماز کی عبارت پر اعتراض کرتے ہوئے سوال کیا ہے کہ قرآن و نماز کو بکو اس سے تشبیہ دینا کیسی تبلیغ اور کیسا اسلام ہے اور دعویٰ کیا ہے کہ یہ سوال دیوبندی حضرات پر تا قیام قیامت قرض رہے گا۔ یہ عاجز اپنے بزرگوں کی طرف سے نمائندگی

کرتے ہوئے الحمد للہ اس قرض کو اتار رہا ہے اور صفدر صاحب سے کہتا ہے کہ ہمت ہے تو اس تحریر کا جواب دیں۔ خود نہیں لکھ سکتے تو بے شک کسی اور سے لکھوائیں بندہ منتظر ہے محترم قارئین! ہم آپ کے سامنے پہلے اصل عبارت لکھتے ہیں۔

قطب الاقطاب حضرت شیخ الحدیث زکریا رحمہ اللہ فضائل نماز باب سوم ص ۳۸۳ پر لکھتے ہیں۔ ”صوفیا نے لکھا ہے کہ نماز حقیقت میں اللہ جل شانہ کے ساتھ مناجات کرنا اور ہم کلام ہونا ہے جو غفلت کے ساتھ ہو ہی نہیں سکتا نماز کے علاوہ اور عبادتیں غفلت سے بھی ہو سکتی ہیں مثلاً زکوٰۃ ہے کہ اس کی حقیقت مال کا خرچ کرنا ہے یہ خود ہی نفس کو اتنا شاق ہے کہ اگر غفلت کے ساتھ ہو تب بھی نفس کو شاق گزرے گا اسی طرح روزہ دن بھر کا بھوکا پیاسا رہنا، صحبت کی لذت سے رکنا کہ یہ سب چیزیں نفس کو مغلوب کرنے والی ہیں غفلت سے بھی اگر تحقق ہوں تو نفس کی شدت اور تیزی پر اثر پڑے گا

لیکن نماز کا معظم حصہ ذکر ہے قرآن قرآن ہے یہ چیزیں اگر غفلت کی حالت میں ہوں تو مناجات یا کلام نہیں ہیں ایسی ہی ہیں جیسے کہ بخار کی حالت میں ہڈیاں ہوتی ہے کہ جو چیز دل میں ہوتی ہے وہ زبان پر ایسے اوقات میں جاری ہو جاتی ہے نہ اس میں کوئی مشقت ہوتی ہے نہ کوئی نفع اس لئے اگر توجہ نہ ہو تو عادت کے موافق بلا سوچے سمجھے زبان سے الفاظ نکلتے رہیں گے جیسا کہ سونے کی حالت میں اکثر باتیں زبان سے نکلتی ہیں کہ نہ سننے والا اس کو اپنے سے کلام سمجھتا ہے نہ اس کا کوئی فائدہ ہے۔ جناب صفدر علی بریلوی صاحب نے اس خط کشیدہ عبارت پر اعتراض کیا ہے کاش کہ صفدر صاحب کتابیں کھول کر خود دیکھ لیتے۔ تو ایسی جہالت کا مظاہرہ نہ کرتے۔

قارئین کرام! اس عبادت کی وضاحت سے پہلے چند امور کو سمجھ لیں۔ ”ہر زبان میں بات کرو بہتر طریقے سے سمجھانے کے لئے تشبیہ کا استعمال ہوتا ہے، ہم اردو زبان میں کسی کی بہادری سے متاثر ہو کر کہتے ہیں کہ فلاں آدمی شیر جیسا بہادر ہے اور فلاں ایسا خوب صورت ہے جیسا چاند جب بھی کسی چیز کو تشبیہ دی جاتی ہے (مشبہ) کسی دوسری چیز کے ساتھ (مشبہ بہ) اس میں مقصود کوئی صفت ہوتی ہے تشبیہ من کل الوجوہ نہیں ہوتی یعنی تشبیہ تمام چیزوں میں

نہیں ہوتی کسی خاص پہلو سے حوالے سے ہوتی ہے دیکھئے (مطول، مختصر المعانی، دروس البلاغہ) مثال کے طور پر جب ہم کہتے ہیں کہ زید ایسا ہے جیسے شیر تو یہ مطلب نہیں کہ جیسے شیر کی دم ہے ویسے زید کی بھی دم ہے جیسے شیر کے دانت اور شکل ہے ویسے زید کے بھی دانت اور شکل ہیں تو تشبیہ تمام چیزوں میں نہیں ہوتی بلکہ مقصود اس تشبیہ سے صرف یہ ہے کہ جیسے شیر بہادر ہے ویسے زید بھی بہادر ہے

بخاری شریف کے آغاز میں ایک حدیث مبارکہ آتی ہے جس میں وحی کی کیفیت بیان کی گئی ہے اور وحی کو تشبیہ دی گئی ہے گھنٹی سے حالانکہ دوسری احادیث میں ہے کہ جہاں گھنٹی ہو وہاں فرشتے نہیں آتے۔ مطلب یہ کہ یہ ایسی بری چیز ہے کیا بخاری شریف کی حدیث میں جو تشبیہ دی گئی ہے گھنٹی سے۔ اس سے وحی گھنٹی بن گئی؟ بالکل نہیں! بلکہ جواب یہ ہے کہ یہ تشبیہ ہے اور تشبیہ کسی وصف میں ہوتی ہے تشبیہ سے مشبہ (جس کو تشبیہ دی گئی ہو) مشبہ بہ (جس کے ساتھ تشبیہ دی گئی ہو) نہیں بن جاتا۔ اس اصول کا بریلوی علماء کو بھی اقرار ہے تحریری مناظرہ جھنگ میں ہے۔

ہر ادنیٰ سمجھ رکھنے والا شخص اس حقیقت سے باخبر اور آگاہ ہے کہ مثال میں صرف وجہ تمثیل کا لحاظ ہوتا ہے جملہ امور میں اشتراک نہیں ہوتا۔ (تحریری مناظرہ جھنگ ص ۵۶)

بالکل اسی طرح اس عبارت میں بھی غفلت سے نماز پڑھنے کی تشبیہ ہڈیان کے ساتھ دی گئی ہے جیسا پہلے گزرا کہ تشبیہ تمام اعتبار سے نہیں ہوتی بکر کو چاند کہنے کا مطلب یہ نہیں کہ بکر چاند کی طرح گول ہے اور انسان نہیں اسی طرح یہاں بھی صرف اس پہلو میں تشبیہ ہے کہ جیسے بخار کی حالت میں جب بخار دماغ کو چڑھ جائے اور بندہ ہوش و حواس کھو بیٹھے اس وقت اس کے منہ سے الفاظ نکل رہے ہوتے ہیں لیکن اس کو پتہ نہیں ہوتا کہ وہ کیا کہہ رہا ہے اسی طرح غفلت سے نماز پڑھنے والے کو پتہ نہیں ہوتا کہ وہ کیا کہہ رہا ہے اور دل و دماغ دنیا میں مشغول ہوتا ہے یہ قطعاً مراد نہیں کہ تلاوت قرآن نعوذ باللہ بکو اس ہے

کہ وہ کیا کہہ رہا ہے اسی طرح غفلت سے نماز پڑھنے والے کو پتہ نہیں ہوتا کہ وہ کیا کہہ رہا ہے اور دل و دماغ دنیا میں مشغول ہوتا ہے یہ قطعاً مراد نہیں کہ تلاوت قرآن نعوذ باللہ۔ بکو اس اور ہڈیان ہے۔

قارئین خود دیکھ سکتے ہیں کہ اصل عبارت میں تشبیہ ہے جس کو ”جیسے کہ بخاری کی حالت میں“ کے الفاظ سے ذکر کیا گیا ہے اور یہ تشبیہ ایسی ہی ہے جیسے بخاری شریف کی حدیث میں وحی کو گھنٹی سے، صفدر صابر صاحب کی مزید تسلی کے لئے بریلوی حضرات کے مفتی احمد یار نعیمی صاحب کے دو حوالے نقل کرتا ہوں۔ صفدر صابر صاحب اور ان کے ساتھ ساتھ مولوی کاشف اقبال بریلوی صاحب اور دیگر بریلوی حضرات کو عام دعوت ہے آپ حضرات کے پاس جو جواب ان دو حوالوں کی تشبیہ کا ہے وہی جواب ہمارے پاس ہے۔

مفتی صاحب سورہ مومنون کی آیت ۹۷ کی تشریح میں لکھتے ہیں رب دعا ہے قل میں حضور ﷺ کی زبان مبارک کی طرف اشارہ ہے یعنی اے محبوب دعا ہماری بتائی ہوئی ہو اور زبان تمہاری ہو کار تو س را نقل سے پوری مار کرتا ہے۔ (آیت ۹۷ سورہ مومنون نور العرفان)

دوسری جگہ لکھتے ہیں۔

عصائے موسوی سانپ کی شکل ہو کر سب کچھ نگل گیا تھا ایسے ہی ہمارے حضور نوری بشر ہیں (مرآة المناجیح ص ۲۱۴) بتائیے کاشف اقبال صاحب جن کو علمائے اہل سنت پر سوائے اعتراض کے کوئی کام نہیں۔ ہے کوئی جواب آپ کے پاس؟

بریلوی حضرات کی مزید تسلی کے لئے چند اور حوالے بریلویوں کی مسلمہ شخصیت خواجہ شمس الدین سیالوی صاحب لکھتے ہیں

طالب صادق کو نماز میں مختصر قرآت کرنی چاہئے تاکہ وہ حضور دل کی کیفیت سے غافل نہ ہو کیونکہ حضور دل کے بغیر نماز فائدہ مند نہیں اور محض بے ہودہ حرکات کا مجموعہ ہے۔

(مرات العاشقین مترجم ص ۷۵)

کیا ہی اچھا ہو صفدر علی صابر صاحب اور کاشف اقبال ایک عدد فتویٰ اپنے ان بزرگوں پر بھی جڑ دیں۔ بریلوی مسلک کے سفیر علامہ طاہر القادری صاحب لکھتے ہیں۔

خشوع و خضوع اور حضور قلب کے بغیر ادا کی ہوئی نماز گویا نماز کی چوری تصور کی جائے گی ایسی

نماز محض چند حرکات و سکنات کے مجوعے کا نام ہے جو اپنی حقیقی روح اور باطنی جوہر سے محروم رہتی ہے۔

فلسفہ نماز ص ۱۶

سب سائل میں ہے غفلت میں ذکر کرنا ذکر نہ کرنے سے بدتر ہے

## اکابر صوفیاء کرام کی عبارات

پیران پیر شیخ عبدالقادر جیلانی رحمہ اللہ ایک طویل حدیث مبارکہ کے ضمن میں نبی علیہ السلام کا ارشاد نقل کرتے ہیں۔

والذی لا صلاة له هو الذی یصلی و ینقر کنقر الدیک

”وہ نمازی جس کے لئے کوئی نماز نہیں وہ ہے جو مرغ کے ٹھونگوں کی طرح (جلدی جلدی) نماز پڑھتا ہے۔“

فنیۃ الطالبین عربی اردو ص ۲۶۱ حصہ دوم۔

دیکھئے یہاں بھی ایسے نمازی کی تشبیہ مرغ کی ٹھونگوں سے دی گئی اب بریلوی حضرات کے الفاظ میں کیا یہ کہنا درست ہوگا کہ نمازی کو مرغ بنا دیا گیا؟؟؟؟ اگر یہاں تشبیہ درست تو وہاں بھی درست شیخ شہاب الدین سہروردی اپنی کتاب عوارف المعارف میں لکھتے ہیں۔

(مترجم شمس بریلوی)

”جیسے یہ معلوم نہ ہو کہ وہ کیا کہہ رہا ہے کہ وہ کس طرح ذکر الہی کر سکتا ہے یعنی ایک متوالا اور مدہوش کہتا ہے اور عقل موجود نہیں ہے اور ایک غافل نماز پڑھ رہا ہے کہ اس میں بھی اس کی عقل حاضر نہیں ہے تو وہ دونوں ایک ہوئے۔“

(عوارف المعارف ص ۴۸۰)

محترم قارئین درج بالا حوالہ کو دوبارہ پڑھئے حضرت سہروردی تو فرما رہے ہیں غفلت میں نماز پڑھنے والا نشے میں مدہوش کی طرح ہے بلکہ دونوں ایک جیسے ہیں اور حضرت شیخ الحدیث کی عبارت دیکھئے کیا دونوں میں کوئی فرق ہے بلکہ حضرت شیخ الحدیث نے تو تشبیہ دی تھی حضرت اقدس شیخ شہاب الدین سہروردی تو دونوں کو ایک کہہ رہے ہیں صفدر صاحب سے گزارش ہے کہ ایک فتویٰ ادھر بھی۔



مزید لکھتے ہیں حضرت ابوالحسن علی ہجویری اپنی مشہور کتاب کشف المحجوب میں امام قشیری

رحمہ اللہ کے تعارف میں لکھتے ہیں۔

از وی شنیدم کہ گفت مثل الصوفی کعلة ابر سام اولہ ہذیان و آخرہ سکوت .

(ص ۱۵۱ مطبوعہ تہران فارسی)

”میں نے ان سے سنا ہے کہ فرمایا صوفی کی مثال برسام کے مرض کی سی ہے اس کی ابتداء ہذیان ہے اور

اس کا آخر سکوت۔“

پھر کچھ آگے اس کی مثال دیتے ہیں۔

مثال این آنست کہ چون موسیٰ علیہ السلام مبتدی بود ہمہ ہمتش رونت بود اذ

ہمت عبارت کرد رب ارنی انظر الیک این عبارت از نایافت مقصود . ہذیان

نمود .

ص ۱۵۱ مطبوعہ تہران

اور اس کی مثال یہ ہے کہ جیسے حضرت موسیٰ علیہ السلام جب تک مبتدی تھے ان کی تمنا یہ تھی کہ

دیدار حاصل ہو اور رب ارنی انظر الیک کہہ کر تمنا کی جو پوری نہ ہوئی یہ آرزو ہذیان (کی طرح) تھا۔

ہم نے کشف المحجوب کی اصل عبارت جو فارسی زبان میں لکھی گئی تھی قارئین کے سامنے لکھ

دی ہے تاکہ بریلوی یہ اعتراض نہ کر سکیں کہ یہ ترجمہ خود ساختہ ہے۔

ہم دوبارہ صفدر علی صابر بریلوی صاحب کو دعوت دیتے ہیں کہ وہ اپنی زبان اور قلم کا رخ ذرا

ادھر بھی کر کے لکھیں اور جرات ہے تو ان بزرگوں پر بھی فتوے لگائیں بے چارے تبلیغی جماعت کے

ساتھیوں پر جو عموماً عالم نہیں ہوتے ان سے بحث کر کے اس کو مناظرے کا نام دے کر رعب کسی اور پر

جمائیں۔ ہمت ہے تو میرے کسی شاگرد ہی سے مناظرہ کر کے دکھا دیں آپ کو کھلی اجازت ہے چاہے

حنیف قریشی کو بلوائیں چاہے علامہ اشرف سیالوی صاحب کو الحمد للہ۔ ہمیں آپ حضرات کا یہ چیلنج قبول

ہے جہاں دل چاہے آؤ مگر یاد رکھنا ہمارے اکابرین کے کفر و ایمان پر بات بعد میں ہوگی پہلے آپ کے

اعلیٰ حضرت کے ایمان پر بحث ہوگی۔

ایک اور حوالہ دیکھئے یہ عاجز دو بارہ کاشف اقبال صاحب کو بھی دعوت دیتا ہے۔

شاباش ایک فتویٰ ادھر بھی۔۔۔۔!

حضرت شیخ سبکی منیری اپنے مکتوبات میں لکھتے ہیں۔

کہا گیا ہے کہ زبان کا ذکر بکو اس ہے اور قلب کا ذکر وساوس۔

مکتوبات دو صدی ص ۵۷۲ مکتوب ۱۶۵

حضرت شیخ دیکھیں کیا لکھ رہے ہیں اور یہی بات اگر حضرت شیخ الحدیث زکریا نے لکھ دی تو وہ

گستاخ (نعوذ باللہ من ذلک)

حجۃ الاسلام امام غزالی کیا فرماتے ہیں ہم ان کی نامور کتاب احیاء العلوم سے عربی متن مع

ترجمہ نقل کر رہے ہیں اور قارئین سے درخواست کرتے ہیں کہ احیاء العلوم کی اس عبارت میں اور فضائل

اعمال کی معترضہ عبارت میں کیا فرق ہے ہمیں بتلا دیں امام غزالی لکھتے ہیں۔

والتحقیق فیہ ان المصلی منا ج ربہ عز وجل کما ورد بہ الخبر والکلام مع

الغفلة لیس بمناجاة البتة، وبیانہ ان الزکاة ان غفل الانسان عنها مثلاً فہی فی نفسہا

مخالفة للشہرة شديدة علی النفس وکذا الصوم قاهر للقوی کاسر لسطوة الهوی

الذی ہول للشیطان عدو اللہ فلا یبعد ان یحصل منها مقصود مع الغفلة وکذلک

الحج افعاله شاقہ شديدة وفيہ من المجاہدہ ما یحصل بہ الا یلام کان القلب

حاضر مع افعاله او لم یکن؟ اما الصلاة فلیس فیہا الا ذکر وقراء قور کوع وسجود

وقیام وقعود، فاما الذکر فانه محاورۃ ومناجاة مع اللہ عز وجل فاما ان یکون

المقصود منه کونه خطاباً ومحاورۃ او المقصود منه الحروف والاصوات امتحاناً

للسان بالعمل کما تمتحن المعده والفرج بالامساک فی الصوم وکما یمتحن

البدن بمشاق الحج ویمتحن القلب بمشقة اخراج الزکاة واقتطاع المال

المعشوق ولا شک ان هذا باطل فان تحریک اللسان بالہدیان ما اخفه علی

الغافل فليس فيه امتحان من حيث انه عمل، بل المقصود الحروف من حيث انه نطق ولا يكون نطقا الا اذا اعرب عما في الضمير ولا يكون معربا الا بحضور القلب فاي سوال في قوله اهدنا الصراط المستقيم اذا كان القلب غافلا واذا لم كونه تضرعا ودعا فاي مشقة في تحريك اللسان به مع الغفلة لا سيما بعد الاعياد (احياء العلوم ص 196، 197 كتاب اسرار الصلاة باب الثالث)

”بے شک نمازی اللہ عزوجل سے مناجات کرتا ہے جیسا کہ حدیث میں آیا ہے اور ہم کلام ہونا غفلت کے ساتھ ہو ہی نہیں سکتا اور اس کا بیان ایسے ہے مثلاً زکوٰۃ اپنی ذات کے اعتبار سے (مال کا خرچ کرنا) اگر غفلت کے ساتھ بھی ہو تب بھی نفس پر شدید شاق ہے خواہش کے خلاف ہے اور اسی طرح روزہ (اگر غفلت سے بھی ہو تو) غلبہ دینے والا ہے قوی (نفس) پر اور اس خواہش نفس کی شوکت کو جو اللہ کے دشمن شیطان کا آلہ ہے توڑنے والا ہے اور اسی طرح حج کے افعال نفس پر دشوار ہیں اور حج میں مجاہدہ ہے جو تکلیف برداشت کرنے کے ساتھ حاصل ہوتا ہے چاہے قلب حاضر ہو یا نہ بہر حال نماز تو اس میں ذکر اور قراۃ اور رکوع و سجود اور قیام ہی ہے

بہر حال ذکر، وہ اللہ تعالیٰ کے ساتھ مناجاۃ اور کلام ہے اس ذکر سے مقصود یا تو خطاب اور گفتگو کرنا ہے یا اس سے مقصود حروف اور آواز میں زبان کو عمل کے لیے آزمانے کے واسطے جیسے روزے میں معدے اور شرم گاہ کو روکنے کے ساتھ آزمایا جاتا ہے اور جیسے بدن کو حج کی مشقت کے ساتھ اور دل کو زکوٰۃ نکالنے اور محبوب مال کو دینے کے ساتھ آزمایا جاتا ہے اور اس میں کوئی شک نہیں کہ یہ قسم باطل ہے (یعنی زبان کو حروف سے آزمانا مقصود نہیں)

کیونکہ زبان کا حرکت دینا ہدیان کے ساتھ زیادہ آسان ہے غافل پر (یعنی جیسے ہدیان میں آدمی زبان کو حرکت دیتا ہے اسی طرح غافل آدمی کے لیے بھی حرکت دینا آسان ہے) کیونکہ اس میں آزمانا نہیں ہے عمل کی حیثیت سے بلکہ مقصود حروف ہیں اس حیثیت سے کہ بولے جائیں اور نہیں بولے جاسکتے مگر جب مافی الضمیر صاف بیان کیا جائے اور وہ اظہار کرنا حضور قلب کے

ساتھ ہی ہو سکتا ہے پس ہمیں سیدھا راستہ دکھا میں کس چیز کا سوال کرو گے اگر دل غافل ہو اور۔۔ ارادہ نہ ہو عاجزی اور دعا کرنے کا عادت پڑ جانے کے بعد زبان کو غفلت کے ساتھ ہلانے میں کون سی مشقت ہے۔“ خصوصاً عادت پڑنے کے بعد کسی قسم کی دشواری نہ ہوگی۔

مشہور بریلوی مناظر فیض احمد اویسی صاحب نے احیاء العلوم کا ترجمہ کیا ہے اور وہ اس عبارت ”ان تحریک اللسان بالھذیان مانہ علی الغافل“ کا ترجمہ یوں کرتے ہیں۔

”غافل پر بکواسات سے زبان کا ہلانا نہایت سہل ہے۔“

یاد رہے کہ امام غزالی غافل کی یہ مثال نماز غفلت میں پڑھنے والوں کی وضاحت میں دے رہے ہیں۔ محترم قارئین، امام غزالی کا درج بالا حوالہ فیصلہ کن ہے۔ فضائل نماز کی عبارت اور امام غزالی کی عبارت میں مفہوماً کوئی فرق نہیں جو مثالیں امام غزالی نے دی ہیں وہی حضرت شیخ الحدیث نے دی ہیں۔ اگر صفدر صاحب، کاشف اقبال بریلوی اور غلام نصیر الدین سیالوی صاحب کو بکواس کے لفظ پر اعتراض ہے تو احیاء العلوم کے ترجمے کو جو آپ کے ہم مسلک مولوی نے کیا ہے دیکھ لیں، جس نے ہذیان کا ترجمہ بکواس سے کیا ہے۔

درج بالا تمام حوالہ جات سے یہ بات روز روشن کی طرح واضح ہو جاتی ہے کہ حضرت شیخ الحدیث کی عبارت میں قطعاً کسی قسم کی بے ادبی اور توہین کا مشابہ بھی نہیں اگر بریلویوں کو ہذیان کے ساتھ تشبیہ پر اعتراض ہے تو اوپر دیئے گئے کشف المحجوب کے حوالے کو پڑھ لیں۔ بمعہ نور العرفان کے حوالے کے۔ اگر بکواس پر اعتراض ہو تو امام غزالی اور شیخ سبکی منیری کے حوالے دیکھ لیں۔ اگر نماز کی تشبیہ دینے پر اعتراض ہو تو، پیران پیر، شیخ سہروردی اور خواجہ شمس الدین سیالوی کا حوالہ دیکھ لیں۔

باقی رہا خیر المدارس کا فتویٰ تو اس کا جواب یہ ہے کہ اگر مفتی کے پاس سوال ہی آدھا آئے جس کو دلیل نہیں بنا سکتے تو یہ سوال بھیجنے والے کی خیانت ہے جس کو دلیل نہیں بنا سکتے اور یہی خیانت بریلوی حضرات نے کی۔ الزامی طور پر ہم بریلوی حضرات پر اتمام حجت کے طور پر تین اہم بریلوی مدارس کے فتوے ساتھ شائع کئے دیتے ہیں جن کو یہی عبارت معترضہ جب لکھ کر بھیجی گئی بمعہ خیر المدارس کے فتویٰ

کے تو ان تینوں نے اس عبارت کو بالکل بے غبار قرار دیا۔ جگہ کی کمی کی وجہ سے اصل عکس صرف حزب الاحناف کا دیا جا رہا ہے باقی کا نہیں۔ تینوں فتوؤں کی اصل ہمارے پاس محفوظ ہے جن کے لئے ہم مولانا ابویوب صاحب کے نہایت مشکور ہیں۔

بریلوی حضرات کے پاس جو جواب ان تین فتوؤں کا ہے وہی جواب ہمارے پاس خیر المدارس کے فتوے کا ہے۔

الحمد للہ، محض اللہ کا لاکھ لاکھ شکر ہے کہ صدر علی صابر بریلوی نے جو دعویٰ کیا تھا کہ علمائے دیوبند پر قیامت تک اس کا جواب قرض ہے محض اللہ کے کرم سے وہ قرض نہ صرف اتار دیا۔ بلکہ اب مقروض مسلک بریلویہ ہے اللهم لك الحمد كله ولك الشكر كله۔

نوٹ:- (یہ مضمون بطور خاص بذریعہ ٹی سی ایس صدر علی بریلوی کو روانہ کیا جا رہا ہے تاکہ ان کو اطلاع ہو کہ اب مقروض تم ہو رسیدارے کے پاس محفوظ ہے۔)

فتویٰ از مرکزی دارالعلوم جامعہ رضویہ مظہر الاسلام فیصل آباد

بسم اللہ الرحمن الرحیم

الجواب هو اللہ الموفق للصواب وھابی دیوبندی شریک لوگ ہیں فتنہ باز ہیں ان کی اپنی نماز تو عقائد کفریہ کی بناء پر ہوتی نہیں تو سنیوں کی نمازوں کو خراب کرنے کے لئے ناکام حیلے بہانے تلاش کرتے ہیں۔ صورت مسئول عنھا میں سنی مولوی صاحب کی عبارت کا خلاصہ یہ ہے کہ نماز کو غفلت کے ساتھ نہ پڑھنا چاہئے کیونکہ اس میں قرأت قرآن ہے اللہ تعالیٰ کا ذکر ہے اگر یہ چیزیں غفلت کے ساتھ ہوں تو مناجات اور کلام نہیں یہ بات مولوی صاحب کی درست ہے کہ غفلت کے ساتھ نماز نہیں ہوتی کیونکہ نماز میں قرأت قرآن فرض ہے اور قرأت کی تعریف فتاویٰ عالمگیری میں فقہاء کرام (نے) یوں فرمائی ہے حد القراة فنقول تصحیح الحروف امر لا بدمنه فان صحیح الحروف بلسانہ ولم یسمع نفسه لا یجوز یعنی نماز میں قراۃ وہ معتبر ہے جس کے اندر حروف کی تصحیح بھی ہو اور خود کو بھی سنائی دے اگر حروف کی ادائیگی تو صحیح ہو لیکن خود کو آواز سنائی نہ دے تو نماز جائز نہیں اور

ظاہر ہے کہ اگر تھوڑی سی بھی غفلت ہو جائے نماز میں خیال ادھر ادھر چلا جائے تو قرأت جیسے ہونی چاہئے تھی ویسی نہ پائی گئی تو نماز نہ ہوگی باقی مولوی صاحب نے جو تشبیہ دی ہے یہ کوئی ایسا جملہ نہیں بولا کہ جس سے کفر لازم آئے اور امامت کے قابل نہ رہیں کیونکہ مقصد یہ ہے کہ جب کوئی غفلت کے ساتھ نماز پڑھ رہا ہو تو کیا اعتبار کہ زبر کی جگہ زیر پڑھ جائے یا پیش کی جگہ زبر پڑھ جائے کیونکہ غفلت کے ساتھ جو نماز کو ادا کر رہا ہے تو اس طرح تو معنی میں خرابی لازم آئے گی مثلاً انعمت کی جگہ انعمت پیش کے ساتھ پڑھ جائے تو مطلب ہوگا کہ اے اللہ تو نے انعام نہیں کیا میں نے انعام کیا تو اس کا غفلت کے ساتھ نماز میں یہ کہنا تو نے انعام نہیں کیا میں نے کیا گویا کہ یہ بکو اس ہی کر رہا ہے کون سی سیدھی بات کر رہا ہے لہذا مولوی صاحب مذکور پر وہابی دیوبندی کا تو بہ کے وجوب کا اور ناقابل امامت کا فتویٰ لگانا درست نہیں مولوی صاحب مذکور امامت کے قابل ہیں ان کے پیچھے نمازیں پڑھی جائیں بلکہ وہابی دیوبندیوں کے پیچھے نماز نہ پڑھیں کہ ان کی اپنی نماز بھی نہیں ہوتی دوسروں کی امامت کے قابل بھی نہیں

محمد اسلم رضوی جامعہ رضویہ مظہر الاسلام فیصل آباد

فتویٰ از حزب الاحناف لاہور

بسم اللہ الرحمن الرحیم

الجواب هو الموفق المصدق والصواب

دیوبندیوں کو اپنی کتابوں میں بھرے ہوئے کفر نظر نہیں آتے اور ہمارے لوگوں کی معمولی باتوں کو خوب اچھالتے ہیں اور اس طرح اپنے دل کی بھڑاس نکالنے کی ناکام کوشش کرتے ہیں صورت مذکورہ فی سوال میں صرف غفلت سے پڑھی جانے والی نماز کو جو حالت بخار میں ہذیان بکنے کے ساتھ تشبیہ دی گئی ہے تاکہ نماز کے الفاظ کو نعوذ باللہ بکو اس کہا گیا اور بات سمجھانے کے لئے مثال دینا کوئی گناہ یا گمراہی کی بات نہیں ہے۔ اسی طرح تشبیہ کے اندر بھی ادنیٰ ملاہست کی وجہ سے اگر بات کی جائے تو اس کی اجازت ہے یعنی ایک فیصد بھی علاقہ پایا جائے تو تشبیہ دی جاسکتی ہے کہ ساری دنیا حضرت علی المرتضیٰ اور حضرت امیر حمزہ رضی اللہ عنہما کو اسد اللہ نہیں کہتی بلکہ خود حضور علیہ السلام نے اپنی زبان حق



# عرس کی حقیقت

مولانا محبوب عالم حزیں سابقہ بریلوی مناظر (انڈیا)

مولانا محبوب عالم صاحب جو اس تحریر کے مولف ہیں انہوں نے بریلوی مکتب فکر کی مشہور درس گاہ جامعہ اشرفیہ مبارک پور مدرسہ منظر حق ٹانڈہ سے تحصیل علم کے بعد اسی مکتب فکر کے بعض اہم مدارس مثلاً اظہار العلوم پرانا بازار جہانگیر گنج مدرسہ انوار العلوم اتر دلیا میں صدر مدرس کی حیثیت سے خدمات انجام دیں ۱۹۷۴ء میں سمن پور فیض آباد انڈیا میں دیوبندی بریلوی مناظرے میں بریلویوں کی طرف سے ذمے دار مقرر ہوئے مشہور بریلوی عالم عبدالمصطفیٰ اعظمی کے ہاتھوں آپ کی دستار بندی ہوئی تھی پھر اللہ تعالیٰ نے ہدایت دی آپ کی زندگی میں انقلاب بابری مسجد کی شہادت کے بعد آیا۔ بریلوی طبقہ کی خاموشی اور اہل سنت دیوبندی کی کوششوں نے آپ کو جھنجھوڑا ملی کونسل میں رہ کر علمائے اہل سنت دیوبند کو قریب سے دیکھنے کا موقع ملا اللہ کا فضل ہوا اور آپ نے مسلک رضا خان سے بغاوت کرتے ہوئے اظہار حقیقت کا اعلان کیا اور اپنی سرگزشت خود اپنے قلم سے بنام اظہار حقیقت میں تاخیر جرم ہے کے نام سے لکھی ان کی یہ کتاب ان شاء اللہ سالہ میں قسط وار شائع کی جائے گی۔ ادارہ

## عنوان مضمون

میں مدرسہ اظہار العلوم، نیا بازار، جہانگیر گنج، فیض آباد میں ۱۹۶۵ء میں زیر تعلیم تھا، اور گلستاں، بوستاں، سکندر نامہ، یوسف زلیخا و دیگر فارسی کی کتابیں پڑھ چکا تھا اور ابتدائی عربی کی کتابیں میزان، منشعب اور نحو میر، پنج گنج پڑھ رہا تھا اسی دوران کچھ چھاپا میں سید مخدوم اشرف جہانگیر سمٹانی علیہ الرحمہ کا عرس شروع ہو چکا تھا اور زائرین عرس میں شرکت کو کارثواب سمجھ کر جا رہے تھے۔ ہمارے مدرسہ میں بھی ۲۶/۲۷ محرم الحرام کو عرس کی ”عام تعطیل“ کر دی گئی۔ چھٹی کرنے سے ایک گھنٹہ پہلے ہمارے استاذ حضرت مولانا محمد حاتم مبارکپوری نے بچوں کو اکٹھا کیا اور عرس کے فضائل اور اس کے ذریعہ حاصل



ہونے والے فیوض و برکات کا ذکر کیا اور عرس کی ابتداء کیسے ہوئی؟ بیان فرمایا۔ انہوں نے عرس کو مقدس اور بابرکت عمل بتاتے ہوئے کہا کہ جب انسان مرجاتا ہے اور دفن کر دیا جاتا ہے تو دو فرشتے قبر کے اندر داخل ہوتے ہیں اور مردہ سے سوال کرتے ہیں کہ ”تمہارا رب کون ہے؟ تمہارا دین کیا ہے؟ اور سید عالم حضرت محمد رسول اللہ ﷺ کے بارے میں کیا جانتے ہو؟ اگر مردہ ان تینوں سوالوں کے جواب ٹھیک ٹھیک دے دیتا ہے تو فرشتے اس کے لئے جنت کی کھڑکی کھول دیتے ہیں، جنت کا بستر بچھا دیتے ہیں اور اس کی قبر تا حد نگاہ چوڑی اور روشن کر دیتے ہیں اور مردہ سے کہتے ہیں ”نعم کنومت العروس“ (سو جا جیسے دلہن سوتی ہے) تو مردہ قیامت تک آرام سے اپنی قبر میں رہتا ہے فرمایا یہی ”نعم کنومت العروس“ عرس کی بنیاد ہے۔

اس وقت چونکہ ہم بھی طفل مکتب تھے۔ بچوں کو میلے ٹھیلے کا شوق تو ہوتا ہی ہے، چند طلباء ہم اور مولانا حاتم صاحب کچھو چھا عرس میں شرکت کے لئے تیار ہوئے اور وہاں پہنچ کر قبر پر فاتحہ پڑھی، قوالی سنی، سرکس دیکھا اور نیم برہنہ عورتوں کا صحن میں جمکھا دیکھا، وہ عجیب عجیب حرکتیں کرتی تھیں اور طرح طرح کی آوازیں نکالتی تھیں، پھر قبر پر چادروں کا جلوس دیکھا، گاگر بھرنے کا منظر دیکھا اور بعد نماز عصر موئے مبارک کی زیارت کرائی گئی۔ موئے مبارک کی زیارت کے وقت کافی ہجوم ہوتا ہے، اسی موقع پر میری گھڑی بھی چوری ہو گئی۔

عرس میں شرکت کا سلسلہ برابر چلتا رہا اور وہاں انجام دیئے جانے والے امور پر غور کرتا رہا کہ آخر یہ سب ہے کیا؟ کسی مزار کے گرد ہفتہ میں عرس لگتا ہے، کسی مزار پر ماہانہ، کسی مزار پر سالانہ۔ مزارات کی رونق بڑھانے کے لئے آرائش و زیبائش کا اہتمام کیا جاتا ہے۔ عرس کے موقعوں پر ہزاروں لاکھوں روپے خرچ کئے جاتے ہیں یہ عرس کہیں ایک دن، کہیں دو دن، تین دن اور کہیں کہیں آٹھ آٹھ دس دس دن منعقد ہوتے ہیں۔ عرس میں عوام کو متوجہ کرنے کے لئے پوشروں، دعوت ناموں اور اخباروں کا سہارا لیا جاتا ہے۔ کچھ لوگ عرس کے لئے سال سال بھر سے پیسے جمع کرتے رہتے ہیں، کچھ تو روزانہ شام کو دکان بند کرتے وقت روپیہ دو روپیہ، دس روپیہ حسب حیثیت عرس کے چندہ کے نام

پرایک ڈبہ میں جمع کرتے جاتے ہیں اور عرس کی تاریخ آتے آتے اچھی خاصی رقم جمع ہو جاتی ہے  
 ”زکوٰۃ فرض ہوتے ہوئے اس کے نکالنے کا وہ اہتمام نہیں کرتے جو عرس کے چندہ کا  
 کرتے ہیں“

عرس کے ہجوم میں ہر طرح کے لوگ ہیں، سمجھ دار، نا سمجھ، آوارہ، سیدھے سادے، بھولے  
 بھالے، جوان، بوڑھے، معذور، بیمار، صحت مند، داڑھی والے، داڑھی منڈے، نمازی، بے نمازی، امیر،  
 غریب، خوشحال، تنگ دست، جوان عورتیں، بوڑھی عورتیں، نقاب پوش، بے نقاب، جاہل ان پڑھ،  
 پڑھی لکھی، مرد عورتیں دوش بدوش ہوتے ہیں۔ کندھے سے کندھا ملتا ہے، نظروں سے نظریں ملتی ہیں۔  
 دل سے دل ملتے ہیں، مگر عقیدت کے جوش میں ان باتوں کا کس کو ہوش ہے قبر کے پاس کی ساری فضا  
 عود، لوبان، اگر بتی اور دوسری خوشبوؤں سے معطر رہتی ہے۔ قبر پر قیمتی چادر چڑھی ہوئی ہے، جس پر  
 سنہرے تاروں سے گلکاری کی گئی ہے۔ مزار پر پھولوں کی اتنی بہتات ہے کہ جیسے سارا گلستاں ہی الٹ  
 دیا گیا ہے، کوئی قبر کو چومتا ہے، کوئی سجدہ کرتا ہے، کوئی قبر کے گرد چکر لگا رہا ہے، قبر کے اوپر کچھ تحریریں  
 دھاگے سے لٹکی ہوئی ہیں۔ انہیں غور سے پڑھیں تو معلوم ہوگا کہ باقاعدہ درخواستیں اور عرضیاں جو  
 صاحب مزار کی خدمت میں پیش کی گئی ہیں، کسی میں روزگار دلوانے، کسی میں مقدمہ جتوانے، کسی میں  
 اولاد دلانے، کسی میں بیماری سے نجات اور آفات و بلیات سے چھٹکار دلانے اور کسی میں بد نصیبی کو خوش  
 نصیبی سے بدل دینے کا مطالبہ کیا گیا ہے۔ قوالی بھی ہوتی ہے، گانے سننے والے مرد بھی ہوتے ہیں اور  
 عورتیں بھی۔ مزارات سے تھوڑا ہٹ کر جانور بھی ذبح کئے جاتے ہیں، کہیں مرغیاں اور کہیں بکرا وغیرہ  
 وغیرہ۔

جب شعور بیدار ہو تو مولانا محمد حاتم صاحب کا وہ جملہ یاد آتا کہ انہوں نے ”نم کنومہ  
 العروس“ کو ”عرس“ کی بنیاد بتایا تھا، مگر میں غور کرتا کہ اس جملہ میں مردے سے دلہن کی طرح سونے  
 کے لئے کہا گیا ہے۔ اس میں میلے ٹھیلے، مقررہ تاریخ میں اجتماع اور عورتوں مردوں کے اختلاط کا کہیں  
 ذکر نہیں ہے، اس لئے ماحول کے غلبہ سے متاثر ہو کر عرس میں حاضری تو ضرور ہوتی رہی، مگر مزار پر

انجام دیئے جانے والے امور پر دل کبھی مطمئن نہیں ہوتا تھا۔ اس لئے وقتاً فوقتاً عرس سے دلچسپی لینے والے حضرات سے سوال بھی کر دیا کرتا کہ آخر ”عرس“ اسلام میں کہاں سے آیا؟ کچھ لوگ یہ جواب دیتے کہ بزرگوں کی نگاہ اور توجہ سے مشکلیں حل ہو جایا کرتی ہیں، ان کی قبر سے فیض حاصل ہوتا ہے۔ کچھ لوگ یہ جواب دیتے کہ یہاں آسب زدہ آسب کی حرکتوں سے نجات پا جاتے ہیں۔ کوئی کہتا کہ عرس تو بہت عرصہ سے ہوتا چلا آ رہا ہے، اگر یہ غیر شرعی عمل ہوتا تو گذشتہ دور کے علماء اس کو ختم کر چکے ہوتے۔ غرض جتنے لوگوں سے سوال کرتا، اتنے طرح کے جواب ملتے۔

”عرس“ کے بارے میں اہل علم سے تبادلہ خیال بھی کرتا رہا اور اہل حق کی تصانیف اور ان کی صحبت سے بھی استفادہ کرتا رہا اور تہائی میں کبھی کبھی خود بھی غور کرتا رہا۔ ایک دن اسی غور و فکر میں تھا کہ اچانک میرے ایک دوست جو سعودیہ میں رہتے تھے۔ ملاقات کے لئے آئے اور میرے مہمان ہوئے۔ میں نے ان سے وہاں کے حالات پوچھے، اور باتوں باتوں میں ان سے یہ بھی پوچھا کہ وہاں عرس بھی ہوتا ہے۔ انہوں نے کہا کہ وہاں پر عید اور بقر عید کے صرف دو تہوار منائے جاتے ہیں اور کوئی دوسری دینی تقریب نہیں منعقد ہوتی۔ پھر تو میں اس تحقیق میں لگ گیا کہ عرس کن کن ملکوں میں منایا جاتا ہے۔ تحقیق کے بعد معلوم ہوا کہ صرف ہندوستان، پاکستان اور بنگلہ دیش میں منایا جاتا ہے، ان ملکوں کے علاوہ دنیا کے کسی ملک میں اس طرح کی تقریب کسی قبر کے پاس منعقد نہیں کی جاتی۔ میں اس نتیجہ پر پہنچا کہ یہ عرس اگر دین کا کوئی اہم عمل اور کار خیر ہوتا تو کم و بیش دنیا کے ہر کونے میں جہاں تک اہل ایمان پائے جاتے ہیں کسی نہ کسی صورت میں ضرور پایا جاتا۔ جیسے نماز، روزہ، حج، زکوٰۃ، قربانی اور عقیقہ، عقد، ختنہ، تلاوت قرآن اور اوراد و وظائف، زیارت قبور وغیرہ وغیرہ۔ دینی اور شرعی اعمال ہیں۔ اس لئے دنیا کے ہر گوشہ میں جہاں جہاں اہل ایمان ہیں، یہ اعمال پائے جاتے ہیں۔

پھر ”عرس“ اگر کوئی کار خیر اور باعث اجر و ثواب عمل ہوتا اور انبیائے کرام، صحابہ کرام اور بزرگان دین کی قبروں سے فیض حاصل ہوتا تو اللہ تعالیٰ نے انسانوں کی ہدایت کے لئے کم و بیش ایک

لاکھ چوبیس ہزار انبیائے کرام کو مبعوث فرمایا، سب سے پہلے انبیائے کرام ایک دوسرے کا عرس منعقد کرتے اور اپنی اپنی امت کے افراد کو اس کی ہدایت کر جاتے، اور سارے انبیاء کرام کی قبریں سب کو معلوم ہوتیں اور سب کی تاریخ وصال، یوم وصال، وقت وصال اور مقام وصال سب محفوظ اور معلوم ہوتے اور ان میں سب سے عظیم الشان اور بارونق حضرت پیغمبر اعظم و آخروالین صلی اللہ علیہ وسلم کا عرس منعقد کیا جاتا، کیونکہ آپ کی ذات مقدسہ سے سب سے زیادہ فیض دنیا کو پہنچا ہے اور آپ صلی اللہ علیہ وسلم کا مرتبہ ساری کائنات میں اللہ تعالیٰ کے بعد سب سے بلند ہے بریلوی عالم مفتی احمد یار خاں نعیمی اپنی کتاب ”شان حبیب الرحمن“ میں صفحہ ۱۳۵ اور ۱۳۶ پر لکھتے ہیں۔

”حضرت قبلہ عالم پیر سید جماعت علی شاہ صاحب محدث علی پوری علیہ الرحمہ فرماتے تھے کہ جو ہر اور انسان میں پانچ درجہ کافرق ہے کہ انسان کے اوپر حیوان، اس کے اوپر جسم نامی، اس پر جسم مطلق، اس پر جوہر، مگر بشریت اور حضور علیہ السلام کے درمیان ستائیس درجہ فرق ہے، یعنی بشریت سے مصطفویت ستائیس درجہ بلند و بالا ہے۔ جس کے بعد صرف الوہیت ہی کا درجہ ہے، یہاں عبدیت کے سارے درجے ختم ہو چکے ہیں، یعنی بشر پر مومن، اس پر صالح، اس پر شہید، اس پر متقی، اس پر مجتہد، اس پر اوتاد، اس پر ابدال، اس پر قطب، اس پر قطب الاقطاب، اس پر غوث، اس پر غوث اعظم وغیرہ، پھر اس پر تابعی، پھر اس پر صحابی، پھر اس پر انصاری، پھر اس پر مہاجر، پھر ان پر صدیق، پھر ان پر نبی، پھر ان پر رسول، پھر ان پر اولوالعزم، پھر ان پر خاتم النبیین، پھر اس وصف پر رحمۃ للعالمین، پھر ان پر حبیب پھر اس پر درجہ مصطفیٰ علیہ الصلوٰۃ والسلام، یہ اجمالی ذکر ہے۔“

مگر حضور نبی کریم صلی اللہ علیہ وسلم کے مزار شریف کے گرد کوئی تقریب یوم وصال سے متعلق منعقد نہیں کی جاتی اور نہ کوئی میلہ لگتا ہے نہ آسب زدہ عورتوں مردوں کا ہجوم ہوتا ہے۔

حضرت نبی کریم صلی اللہ علیہ وسلم کے بعد امت میں سب سے بلند مرتبہ حضرت ابو بکر صدیق کی ذات گرامی ہے، جو حضور صلی اللہ علیہ وسلم کے سفر کے ساتھ، حضر کے ساتھ، قبر اور حشر کے ساتھی، جن کا ایک ایک عمل امت کے لئے واجب کا درجہ رکھتا ہے۔ پھر ان کے بعد حضرت عمر فاروق ہیں، جن کے بارے میں

حضور ﷺ نے فرمایا کہ ”اگر میرے بعد کوئی نبی ہوتا تو عمر ہوتے“ اور جن کے سائے سے شیطان بھاگتا ہے، ان کے بعد تیسرے خلیفہ حضرت عثمان غنیؓ کی ذات مبارک ہے، جن کے عقد مسعود میں سید الانبیاء ﷺ کی یکے بعد دیگرے دو صاحبزادیاں آئیں اور سرکار عالم ﷺ نے فرمایا کہ ”اگر میری سولہ کیاں ہوتیں تو میں یکے بعد دیگرے حضرت عثمانؓ کے نکاح میں دیتا جاتا“ جو ”جامع القرآن“ کے لقب سے یاد کئے جاتے ہیں، ان کے بعد حضرت علی المرتضیٰؓ ہیں جو داماد رسول ہیں، جنتی عورتوں کی سردار حضرت فاطمہؓ کے شوہر ہیں، اور بچوں میں سب سے پہلے ایمان لائے اور حضور ﷺ کی پرورش میں رہے۔ ان حضرات کا نام لے کر ہر جمعہ کو خطبہ میں ہر خطیب حضور ﷺ کے وسیلے سے ان پر سلام بھیجتا ہے اور سرکار دو عالم ﷺ نے ان حضرات کے بارے میں ارشاد فرمایا کہ ”لازم پکڑو میری سنت کو اور خلفائے راشدین مہدیین کی سنت کو“

ان حضرات کا مرتبہ امت میں سب سے زیادہ بلند ہے، مگر ان حضرات کے مزارات مقدسہ کے گرد کوئی میلہ نہیں لگتا، نہ ان سے فیض حاصل کرنے کے لئے اور نہ ان سے بگڑی بنانے کے لئے۔ ان حضرات کے بعد عشرہ مبشرہ میں دیگر صحابہ کرامؓ، ان کے بعد عام صحابہ کرام جن کی تعداد تقریباً ایک لاکھ چوبیس ہزار ہے۔ اہل بیت اطہار، تابعین، تبع تابعین، ائمہ مجتہدین، حضرت امام اعظم ابوحنیفہ رحمۃ اللہ علیہ، حضرت امام شافعی رحمۃ اللہ علیہ، حضرت امام مالک رحمۃ اللہ علیہ، حضرت امام احمد بن حنبل رحمۃ اللہ علیہ اور ان حضرات کے علاوہ دیگر فقہائے کرام۔ ائمہ حدیث رحمۃ اللہ علیہم اجمعین، ان حضرات میں سے کسی کے مزار کے گرد یوم وصال سے متعلق کوئی پروگرام نہیں منعقد ہوتا۔

اگر عرس کسی بھی طرح باعث ثواب اور کار خیر ہوتا تو ضرور ان حضرات کے مزارات پر عاشقوں کا ہجوم ہوتا اور یہ حضرات ایک دوسرے کی ”تقریب عرس“ ضرور منعقد کرتے، مگر آج کل عرس کے نام پر قبروں کے ساتھ جو معاملہ ہو رہا ہے، ان حضرات کے ذہن و فکر کے کسی گوشے میں اس کا ادنیٰ سے ادنیٰ تصور بھی نہیں تھا اور کیوں ہو؟ جبکہ یہ عمل سرے سے غیر شرعی اور بدعت ہے۔

کہیں کہیں عرس کے موقع پر مونے مبارک کی زیارت کرائی جاتی ہے اور کہا جاتا ہے کہ یہ

حضور ﷺ کی ریش مبارک کا بال ہے۔ اول تو یہ بات محتاج تحقیق ہے کہ یہ بال حضور ﷺ ہی کی ریش مبارک کا ہے اور اگر یہ حضور ﷺ ہی کی داڑھی کا مبارک بال ہے تو جس انداز سے عرس کے موقع پر اس بال کی زیارت کرائی جاتی ہے، اس کا ثبوت خلفائے راشدین، عام صحابہ کرام رضوان اللہ علیہم اجمعین، اہل بیت رسول، تابعین، تبع تابعین اور ائمہ مجتہدین کی زندگی میں کہیں ملتا۔

اگر اس طرح زیارت کرانا کوئی محبوب عمل ہوتا تو یہ حضرات اس کام کو ضرور انجام دیتے اور سب نہیں تو کسی نہ کسی سے اس عمل کا ثبوت ضرور مل جاتا اور آپ کے جسم اطہر سے تعلق رکھنے والی ایک ایک چیز یعنی بال، دندان مبارک جو غزوہ احد میں شہید ہو گئے تھے، کرتا، پاجامہ، تہبند، چادر، بستر، چارپائی، چٹائی، مصلی، عصا، نعلین، موزے وغیرہ سب کو صحابہ کرام رضوان اللہ تعالیٰ علیہم اجمعین محفوظ کر لیتے اور سال میں ایک مرتبہ، دو مرتبہ، تین مرتبہ ان سب کی زیارت آپ کے وصال کے بعد مسلمانوں کو کراتے اور کم از کم حج کے ایام میں تو ضرور ان چیزوں کی زیارت کا اہتمام کرتے۔ مگر یہ کام اللہ تعالیٰ کے نزدیک کوئی کارِ ثواب اور پسندیدہ عمل نہیں ہے،

اس لئے صحابہ کرام رضوان اللہ تعالیٰ علیہم اجمعین نے اس طرف توجہ نہیں کی اور مذکورہ چیزیں جن حضرات کو ملیں، انہیں احترام کے ساتھ اپنے پاس رکھ لیں اور اس سلسلہ کو آئندہ فتنہ کے خوف سے آگے نہیں بڑھایا۔ بلکہ جن حضرات کے پاس مذکورہ بالا چیزیں تھیں، انہوں نے حصول برکت کے لئے اپنے ساتھ قبر میں دفن کرنے کی ہدایت فرمائی۔

حضرت ثابت بنانی کا بیان ہے کہ رسول اللہ ﷺ کے خادم حضرت انس بن مالکؓ نے مجھ سے کہا کہ یہ رسول اللہ ﷺ کے بالوں میں سے ایک بال ہے، جب میں مر جاؤں تو اسے میرے زبان کے نیچے رکھ دینا، چنانچہ میں نے حسب وصیت ان کی زبان کے نیچے رکھ دیا اور وہ اسی حالت میں دفن کئے گئے (اصابہ)۔

حضرت رسول اکرم ﷺ نے حضرت عبداللہ بن انس کو عنہ میں خالد بن سفیان بن شیخ بڈلی کے قتل کرنے کے لئے بھیجا۔ حضرت عبداللہ بن انس نے اسے قتل کر دیا اور اس کا سر لے کر ایک غار میں

داخل ہوئے، اس غار پر مکڑے نے جالاتن دیا، دشمن جو تعاقب میں آئے انہوں نے وہاں کچھ نہ پایا اور ناامید واپس ہو گئے۔ حضرت عبداللہ فار سے نکل کر اٹھارہ دن کے بعد خدمت اقدس میں حاضر ہوئے اور خالد کے سر کو سامنے رکھ کر قصہ بیان کیا۔ حضور ﷺ کے دست مبارک میں عصا تھا، آپ نے حضرت عبداللہ کو عطا فرمایا اور یوں ارشاد فرمایا: ”جنت میں اس پر ٹیک لگانا“ وہ عصا حضرت عبداللہ کے پاس رہا، ان کی وفات کا وقت آیا تو وصیت کی کہ اس عصا کو میرے کفن میں رکھ کر میرے ساتھ دفن کر دینا، چنانچہ ایسا ہی کیا گیا۔

حضرت عمر بن عبدالعزیز رحمہ اللہ کی وفات کا وقت قریب آیا تو انہوں نے رسول اللہ ﷺ کے کچھ بال اور ناخن منگوائے اور وصیت کی کہ یہ میرے کفن میں رکھ دیئے جائیں، چنانچہ ایسا ہی کیا گیا حضرت امیر معاویہؓ نے وصال سے پہلے وصیت کی کہ رسول اللہ ﷺ نے مجھ کو ایک کرنا مرحمت فرمایا تھا، اس کو اسی دن کے لئے میں نے محفوظ کر رکھا تھا۔ آپ کے موئے مبارک اور ناخن شیشہ میں محفوظ ہیں۔ اس کرتے میں مجھے کفنانا اور ناخن اور موئے مبارک کو آنکھ اور منہ میں رکھ دینا۔ شاید خدا اس کے طفیل میں اور اس کی برکت سے مغفرت فرمادے۔

کہیں کہیں آدمیوں کے علاوہ جانوروں کا مزار بنا کر اس پر بھی عقیدہ مندوں کو بھیڑا کٹھا کی جاتی ہے۔ حضرت سید مخدوم اشرف جہانگیر سمنانی رحمہ اللہ کے بارے میں مشہور ہے کہ انہوں نے ایک بلی پال رکھی تھی، وہ مر گئی، تو جیسا کہ شریعت کا حکم ہے کہ جانور مر جائے تو اسے بھی دفن کر دیا جائے تاکہ لوگوں کو اس کی بدبو اور تعفن سے تکلیف نہ ہو، اس بلی کو دفن کر دیا گیا۔ بعد میں اس کی بھی قبر بنا دی گئی اور وہاں بھی لوگ مشکلات حل کرانے کے لئے جانے لگے، اب تو باقاعدہ میلہ لگتا ہے اور عقیدت کے پھول نچھاور کرنے کے ساتھ ساتھ غیر اسلامی عمل انجام دیئے جاتے ہیں۔

قابل غور بات یہ ہے کہ اگر بزرگوں کے پالتو اور استعمال کئے جانے والے جانوروں کی قبر بنانے اور اس پر میلہ لگانے کی گنجائش ہوتی تو خود حضور ﷺ کی متعدد سواریاں تھیں جن پر آپ سوار ہوتے تھے، آپ کی نگہبانی میں رہتی تھیں۔ ان سب کی قبر بن گئی ہوتی اور کم از کم حج کے موقع پر جنت

اور طرح طرح کے کھیل تماشے آتے ہیں، مرد و عورت شانہ بشانہ چلتے ہیں، اس کی سادھی کے گرد چکر لگاتے ہیں جسے پریکراما (طواف) کہا جاتا ہے، سادھی پر اگر بتی لوبان وغیرہ سلگایا جاتا ہے، چڑھاوا چڑھتا ہے، کہیں کھجڑی، کہیں گڑ، بتاشا، پھول مالا چڑھتا ہے، سادھی کے پاس ایک مہنت ہوتا ہے جسے گدی نشین کہتے ہیں۔ عقیدت مند اس کے گرد حلقہ باندھ کر بیٹھتے ہیں، لوگ اس سے گرکھ (مرید) ہوتے ہیں اور وہ مرید ہونے والوں کو کچھ ہدایتیں دیتا ہے، قریب قریب ہر سادھی کے پاس پوکھرا ہوتا ہے، اس میں عقیدت مند نہاتے ہیں اور تصور کرتے ہیں کہ اس پوکھرے میں سادھی میں دئے گئے مہاتما کی برکت سے وہ اثر پیدا ہو گیا ہے کہ اس میں نہالینے سے گذرے ہوئے دنوں کے سارے پاپ (گناہ) دھل جاتے ہیں۔ جب عقیدت مند اور گرکھ (مرید) ہونے والے لوگ اپنے اپنے گھروں کو واپس جانے کے لئے تیار ہوتے ہیں تو سادھی کے پاس بیٹھے ہوئے جس مہنت سے گرکھ ہوتے ہیں اسے کچھ نقد روپے کی شکل میں نذرانہ دیتے ہیں اور اس سے اپنے لئے ایشور سے پراختنا کرنے کے لئے کہتے ہیں، پھر وہ مہنت ان کو ”آ شیر واڈ“ دیتا ہے۔ یہ مختصر احوال ہیں ہندوؤں کے مہاتما کے سادھی کے۔

اب آئیے عرس کا منظر ملاحظہ کیجئے اور دیکھئے کہ مذکورہ بالا چیزوں میں سے کون سی چیز ہے جو یہاں نہیں ہے، تاریخ وصال اور جسم سے روح نکلنے کے وقت کی قید کے ساتھ عرس ہوتا ہے، مزارات پر شیرینی، گنہ، بتاشا اور پھول چڑھایا جاتا ہے۔ عورتوں اور مردوں کا اجتماع اسی طرح ہوتا ہے، کیرتن اور بھجن کی جگہ مزامیر، ڈھول اور ہارمونیم کے ساتھ ڈالی ہوتی ہے، مانی ہوئی نیتیں اتاری جارتی ہیں، کہیں مرغاذب ہو رہا ہے، کہیں منت کی چادر چڑھائی جا رہی ہے، کہیں بچوں کے سر کے بال کٹوائے جا رہے ہیں۔ یہاں بھی مہنت کی طرح ایک سجادہ نشین ہوتا ہے جس سے عقیدت مند مرید ہوتے ہیں۔ نذرانہ دیتے ہیں اور اس سے دعا کی درخواست کرتے ہیں۔ سجادہ نشین نذرانہ جیسا کم و بیش ہوتا ہے اسی کے مطابق دعائیں دیتا ہے۔ یہاں بھی پوکھرا ہے اور عقیدت مند برے احترام سے اس کا پانی نکال کر غسل کرتے ہیں۔ غرض وہی ساری چیزیں آپ کو اس مزار کے گرد بھی ملیں گی جو ایک مہنت کی سادھی کے



اور طرح طرح کے کھیل تماشے آتے ہیں، مرد و عورت شانہ بشانہ چلتے ہیں، اس کی سادھی کے گرد چکر لگاتے ہیں جسے پریکراما (طواف) کہا جاتا ہے، سادھی پر اگر بتی لوبان وغیرہ سلگایا جاتا ہے، چڑھاوا چڑھتا ہے، کہیں کھجڑی، کہیں گڑ، بتاشا، پھول مالا چڑھتا ہے، سادھی کے پاس ایک مہنت ہوتا ہے جسے گدی نشین کہتے ہیں۔ عقیدت مند اس کے گرد حلقہ باندھ کر بیٹھتے ہیں، لوگ اس سے گرکھ (مرید) ہوتے ہیں اور وہ مرید ہونے والوں کو کچھ ہدایتیں دیتا ہے، قریب قریب ہر سادھی کے پاس پوکھرا ہوتا ہے، اس میں عقیدت مند نہاتے ہیں اور تصور کرتے ہیں کہ اس پوکھرے میں سادھی میں دئے گئے مہاتما کی برکت سے وہ اثر پیدا ہو گیا ہے کہ اس میں نہا لینے سے گذرے ہوئے دنوں کے سارے پاپ (گناہ) دھل جاتے ہیں۔ جب عقیدت مند اور گرکھ (مرید) ہونے والے لوگ اپنے اپنے گھروں کو واپس جانے کے لئے تیار ہوتے ہیں تو سادھی کے پاس بیٹھے ہوئے جس مہنت سے گرکھ ہوتے ہیں اسے کچھ نقد روپے کی شکل میں نذرانہ دیتے ہیں اور اس سے اپنے لئے ایشور سے پراختنا کرنے کے لئے کہتے ہیں، پھر وہ مہنت ان کو ”آ شیر واڈ“ دیتا ہے۔ یہ مختصر احوال ہیں ہندوؤں کے مہاتما کے سادھی کے۔

اب آئیے عرس کا منظر ملاحظہ کیجئے اور دیکھئے کہ مذکورہ بالا چیزوں میں سے کون سی چیز ہے جو یہاں نہیں ہے، تاریخ وصال اور جسم سے روح نکلنے کے وقت کی قید کے ساتھ عرس ہوتا ہے، مزارات پر شیرینی، گنہ، بتاشا اور پھول چڑھایا جاتا ہے۔ عورتوں اور مردوں کا اجتماع اسی طرح ہوتا ہے، کیرتن اور بھجن کی جگہ مزامیر، ڈھول اور ہارمونیم کے ساتھ ڈالی ہوتی ہے، مانی ہوئی نیتیں اتاری جارتی ہیں، کہیں مرغاذب ہو رہا ہے، کہیں منت کی چادر چڑھائی جا رہی ہے، کہیں بچوں کے سر کے بال کٹوائے جا رہے ہیں۔ یہاں بھی مہنت کی طرح ایک سجادہ نشین ہوتا ہے جس سے عقیدت مند مرید ہوتے ہیں۔ نذرانہ دیتے ہیں اور اس سے دعا کی درخواست کرتے ہیں۔ سجادہ نشین نذرانہ جیسا کم و بیش ہوتا ہے اسی کے مطابق دعائیں دیتا ہے۔ یہاں بھی پوکھرا ہے اور عقیدت مند برے احترام سے اس کا پانی نکال کر غسل کرتے ہیں۔ غرض وہی ساری چیزیں آپ کو اس مزار کے گرد بھی ملیں گی جو ایک مہنت کی سادھی کے

گردانجام دی جاتی ہیں۔

### عرس دین فطرت کے خلاف ہے

اسلام دین فطرت ہے، اس میں کوئی عمل عبادات سے لے کر معاملات تک اور فرائض سے لے کر مستحبات تک ایسا نہیں ہے کہ جس کو انسان اگر انجام دینا چاہے تو با آسانی انجام نہ دے سکے۔ مگر عرس ایک ایسا عمل ہے کہ اگر مسلمان انجام دینا چاہے تو کسی صورت میں انجام نہیں دے سکتا۔ کیونکہ ایک لاکھ چوبیس ہزار انبیائے کرام کے عرس، پھر ایک لاکھ چوبیس ہزار صحابہ کرام کے عرس، پھر تابعین، تبع تابعین اور پھر کروڑوں اولیائے کرام اور بزرگان دین کے عرس، ان میں سے ہر ایک کی تاریخ وصال، وقت وصال اور مقام وصال الگ الگ ہیں ہجری سنہ کے اعتبار سے پورے سال میں کل ۳۵۵ دن ہی ہوتے ہیں اگر کوئی مسلمان سب کا عرس کرنا چاہے تو یہ ناممکن ہے، اس لئے یہ عرس دین فطرت کے بھی خلاف ہے، اس سے پرہیز لازم ہے۔ (جاری ہے)

#### حقیقت

#### مولوی احمد رضا خان کا جھوٹ

مولانا رشید احمد گنگوہی رحمۃ اللہ علیہ نے فتویٰ دیا ذات پاک حق تعالیٰ کی پاک و منزہ ہے کہ اسے متصف بصفات کذب کیا جاوے معاذ اللہ تعالیٰ، اس کے کلام میں ہرگز شعبہ کذب کا نہیں قال اللہ تعالیٰ ومن اصدق من اللہ قیلاً۔ جو شخص حق تعالیٰ کی نسبت یہ عقیدہ رکھے یا زبان سے کہے کہ وہ کذب بولتا ہے وہ قطعاً کافر ہے اور ملعون ہے (فتاویٰ رشیدیہ ص ۹۶)

رشید احمد گنگوہی نے فتویٰ دیا کہ اللہ تعالیٰ جھوٹ بول سکتا ہے  
(حسام الحرمین ص ۲۱)

## عبارات اکابر پر تنقید کا جائزہ (تیسری قسط)

مناظر اہل سنت مولانا حماد نقشبندی

امام اہل السنۃ مولانا سرفراز خان صفدر صاحب کی مایہ ناز کتاب عبارات اکابر کا بزرگم خویش جواب بریلوی مسلک کے مولوی نصیر الدین نے جو علامہ اشرف سیالوی بریلوی کے بیٹے ہیں نے لکھا اس کا جواب الجواب مناظر اہل سنت مولانا حماد صاحب نے لطمۃ اہل السنۃ المعروف عبارات اکابر پر تنقید کا جائزہ سے لکھا جو قسط وار شائع کیا جا رہا ہے۔ تیسری قسط ملاحظہ ہو۔

کتاب کا مقدمہ علامہ اشرف سیالوی نے خود لکھا ہے۔ اس کی عبارات قولہ کے تحت ہے اور اقوال کے تحت مولانا کا جواب ان شاء اللہ اس جواب الجواب کی پہلی جلد منظر عام پر آ رہی ہے۔ (فیاض) قولہ:

آنسور علیہ السلام کو ایذا دینے اور تکالیف پہنچانے کی وعید (ص ۱۵ تحقیقی جائزہ) ان کی جناب پاک میں گستاخی و بے ادبی موجب ایذاء ہے اور وہ صرف حرام ہی نہیں بلکہ دنیا و آخرت میں ملعون ہونے کا باعث اور ذلت و رسوائی ص ۱۷۔

گستاخ بارگاہ نبوی کا حکم از روئے سنن اور آثار ص ۱۸ سب و شتم کے کلمات میں ارادہ کا اعتبار نہیں۔ ص ۲۳۔

اقول:-

محترم قارئین آپ نے درج بالا حوالہ جات پڑھے یہ وہ عنوانات اور حوالے ہیں جو علامہ اشرف صاحب نے علمائے اہل سنت پر تکفیر کے جھوٹے تیر برسانے کے لئے قائم کئے مگر خود ان تیروں کی زد میں آ گئے۔

الجھا ہے پاؤں یار کا زلف دراز میں

لو آپ اپنے دام میں صیاد آ گیا

آپ حضرات پیچھے پڑھ چکے ہیں علامہ صاحب کا قول کہ اللہ تعالیٰ میں کمی اور نقص کا احتمال نہیں بخلاف رسالت مآب صلی اللہ علیہ وآلہ وسلم کے قارئین کرام آپ بتلائیے ذرا دل پر ہاتھ رکھ کر کیا اوپر ذکر کئے گئے سارے حوالے جو قولہ کے تحت ذکر کئے گئے ہیں۔ خود علامہ اشرف سیالوی صاحب پر نہیں فٹ آتے؟ اور خود ان ہی کے بقول ارادہ کا اعتبار نہیں ص ۲۳۔ ہم جواب کے منتظر ہیں۔

دوسری بات کہ علامہ صاحب نے نبی علیہ السلام کا نام گرامی یوں لکھا ہے۔

”آ نسرور علیہ السلام کو ایذا دینے“ (ص ۱۵ تحقیقی جائزہ)

قارئین دیکھ سکتے ہیں کہ علامہ صاحب نے نبی علیہ الصلوٰۃ والسلام کے نام مبارک کے ساتھ صرف علیہ السلام لکھا ہے یعنی بغیر درود کے اس بات کو ذہن میں رکھ کر آگے چلیے۔

بریلوی حضرات کی مسلمہ شخصیت مفتی احمد یار نعیمی صاحب لکھتے ہیں درود شریف مکمل وہ ہے جس میں درود و سلام دونوں ہوں نماز میں درود ابراہیمی میں سلام نہیں ہے کیونکہ سلام التیمحات میں ہو چکا اور نماز ساری ایک ہی مجلس کے حکم میں ہے مگر نماز سے باہر وہ درود پڑھو جس میں یہ دونوں ہوں۔ (نور العرفان ص ۶۷۹)

آگے لکھتے ہیں کہ (درود ابراہیمی) نماز سے باہر غیر کامل کہ اس میں سلام نہیں (نور العرفان ص ۶۷۹) ان کے صاحبزادے مفتی اقتدار احمد نعیمی صاحب لکھتے ہیں:

نماز کے علاوہ درود ابراہیمی پڑھنا منع اور ناجائز و مکروہ ہے تنقیدات ص ۲۱۰۔ اس کی وجہ لکھتے ہیں کہ سلام کے بغیر درود شریف پڑھنا حکم قرآنی کے خلاف ہے اس لئے مکروہ تحریمی ہے (ص ۲۱۰) آگے لکھتے ہیں۔

”ثابت ہوا کہ صلوٰۃ اور سلام ہمیشہ جمع کر کے پڑھنے چاہئیں“

(تنقیدات علی المطبوعات ص ۲۱۰)

یعنی صرف درود پڑھنا یا صرف سلام پڑھنا ان کے نزدیک مکروہ تحریمی ہے بوجہ قرآن کے حکم کے خلاف ہونے کے اب نتیجہ کیا نکلا؟

بہتر ہے کہ ہم نتیجہ نکالنے کے لئے کوکب نورانی صاحب کو دعوت دیں کیونکہ اس قسم کے نتیجے نکال کر وہ بہت خوش ہوتے ہیں۔ یا حنیف قریشی صاحب کو دعوت فکر دیں کہ وہ اس کام میں بہت ماہر ہیں۔ کرتے پہلے ہیں سوچتے بعد میں ہیں۔ جی ہاں قارئین! آپ درست سمجھے۔ علامہ اشرف سیالوی صاحب مکروہ تحریمی کے مرتکب ہوئے بقیہ بریلوی علماء کے نزدیک۔

ایک بات مزید آپ کو بتلاتے جائیں کہ اعلیٰ حضرت کے مشہور سلام جسے بریلوی حضرات جھوم جھوم کر پڑھتے ہیں کہ ”شمع بزم رسالت پر لاکھوں سلام“ یہ پورا سلام مفتی احمد یار نعیمی صاحب مفتی افتخار نعیمی کی تصریحات کے مطابق سراسر قرآن کے حکم کے خلاف اور مکروہ تحریمی بنتا ہے۔

یاد رہے! کہ ہم اہل سنت کے نزدیک درود ابراہیمی مکمل درود اور افضل درود شریف ہے اور درود کے ساتھ سلام یا سلام کے ساتھ درود پڑھنا ضروری نہیں (نبراس ص ۸) اوپر کی گئی ساری گفتگو بریلوی حضرات کے اصول و ضوابط کو مد نظر رکھتے ہوئے الزامی طور پر کی گئی ہے۔ (جاری ہے)

اس دفعہ کے شمارے میں توضیح العبارات کے طویل ہونے کی وجہ سے عبارات اکابر کے کم صفحے شامل کئے گئے ہیں اگلی دفعہ اس کمی کو ان شاء اللہ پورا کر دیا جائے گا۔ (ادارہ)

## سنی کون؟

سنی وہ جو پیارے نبی علیہ السلام کے طریقے پر اور صحابہ کرامؓ کے راستے پر چلے۔

کیا صحابہ کرام اذان سے پہلے صلوٰۃ و سلام پڑھتے تھے؟

(ماخوذ ہوا المعظم، شرح صحیح مسلم از غلام رسول سعیدی)

جواب: نہیں

سنی وہ جو اذان سے پہلے صلوٰۃ و سلام نہ پڑھے لوگو! سنی بنو، بدعتی نہ بنو۔

# شیخ عبدالحق محدث دہلویؒ کا مسلک

مولانا ابوالیوب قادری جھنگ

## برادران اہل السنۃ والجماعت

ہندوستان کی تاریخ کو دیکھا جائے تو اس خطے میں چند شخصیات ایسی نظر آتی ہیں جن سے اللہ تعالیٰ نے بڑے پیمانے پر دین متین کی خدمت لی۔ دسویں صدی ہجری کی مختلف مذہبی تحریکوں کے افکار و نظریات کا تجربہ کیا جائے تو یہ حقیقت واضح طور پر سامنے آتی ہے کہ اس دور کا سب سے بڑا مسئلہ اللہ تعالیٰ کی ذات اور نبی علیہ السلام کی ہستی مبارک کا صحیح مقام متعین کرنا تھا۔ اکبر کا دین الہی، شیعیت، باطنیت وغیرہ اپنی نئی چالوں کے ساتھ اہل حق کو گمراہ کرنے میں مشروف تھے اس دور میں تجدیدی کام امام ربانی حضرت مجدد الف ثانی رحمہ اللہ نے انجام دیا وہیں اس زمانے میں ایک اور عظیم شخصیت شیخ عبدالحق محدث دہلوی رحمہ اللہ علیہ کی تھی۔ آپ نے عقائد اہل سنت کی صحیح شکل باقی رکھنے کے لئے جو کاوش کی وہ انتہائی قابل تحسین ہے ہمارے نزدیک ان کا سب سے بڑا کارنامہ یہ ہے کہ انہوں نے نبی علیہ السلام کے صحیح مقام کی توضیح فرمائی۔ جو لوگ باطنیت کے جال میں آ کر نبیؐ کو خدائی اختیارات کا مالک قرار دے رہے ان کا قلع قمع فرمایا عجیب بات یہ ہے کہ موجودہ دور میں بریلوی مسلک کے امام احمد رضا خان صاحب ایک طرف تو حضرت عبدالحق شیخ محقق امام اجل محدث دہلوی اور دیگر حضرات محقق علی الاطلاق کے القابات کے الفاظ سے نوازتے ہیں بریلوی مسلک کو ان کی طرف منسوب کرتے ہیں حالانکہ حقیقت برعکس ہے شیخ عبدالحق محدث دہلویؒ کا مسلک قطعاً وہ نہیں جس کو بریلوی حضرات بیان کرتے ہیں ہماری اس بات کا واضح ثبوت درج ذیل مضمون ہے

## شیخ عبدالحق محدث دہلوی اور بریلوی مذہب

برادران اہل سنت والجماعت! ہم حیران تھے کہ فاضل بریلوی جس آدمی کو شیخ محقق امام اجل محدث دہلوی وغیرہ القابات سے نوازتے ہیں لیکن اس کی تحقیقات پر عمل پیرا ہونے کے لئے تیار نہیں بلکہ اس بزرگ کے نظریات کے خلاف کو اصل و دین سمجھتے ہیں۔ ملاحظہ فرمائیں۔

### نبی علیہ السلام حاضر ناظر نہیں

(۱) شیخ دہلوی لکھتے ہیں۔ السلام علیک ایہا النبی ورحمة اللہ وبرکاتہ اگر کوئی سوال کرے کہ اس جگہ خطاب تو حاضر کے صیغہ سے ہے اور نبی علیہ السلام حاضر نہیں تو پھر اس کا مطلب کیا ہوگا جواب اعتراض کا یہ ہے کہ اصل میں ورود اس کلمہ کا شب معراج میں ہوا اور اس وقت نبی علیہ السلام کے لئے خداوند کریم نے صیغہ حاضر سے خطاب فرمایا تھا انہیں الفاظ کو بعینہ رکھا گیا اور مراد خطاب سے نبی علیہ السلام کا حاضر ہونا نہیں۔ الخ۔

(مکتوبات شیخ عبدالحق مکتوب نمبر ۳۸)

اس سے معلوم ہوا کہ شیخ دہلوی نبی صلی اللہ علیہ وآلہ وسلم کو حاضر و ناظر نہیں سمجھتے جبکہ جملہ بریلوی نبی صلی اللہ علیہ وآلہ وسلم کو حاضر و ناظر سمجھتے ہیں۔

(۲) مشہور یہ ہے کہ آنحضرت ﷺ حضرت رقیہؓ کے فوت ہونے کے وقت حاضر نہ تھے

(تاریخ مدینہ ترجمہ جذب القلوب ص ۱۵۷ انوری کتب خانہ)

### میت کے کفن پر لکھنا ناجائز

(۳) شیخ دہلوی لکھتے ہیں آپ نے جو سوال کیا کہ میت کے وجود یا اس کے کفن پر لکھنا کیسا ہے تو اس کے متعلق یہی عرض کر سکتا ہوں کہ میری نظر سے آج تک کوئی روایت وحدیث ایسی نہیں گزری جس سے اس کا جواز ثابت ہوتا ہو۔ الخ۔

(مکتوبات شیخ مکتوب نمبر 64)

جبکہ بریلوی حضرات زور و شور سے اس کے قائل و قائل ہیں۔

## قیام میلاد جائز نہیں

(۴) قوموا الی سیدکم (تم کھڑے ہو اپنے سردار کے لئے) اس حدیث سے بریلوی حضرات بڑے پر زور طریقے سے قیام میلاد کو ثابت کرتے ہیں سرکارِ دو عالم علیہ السلام نے یہ جملہ حضرت سعدؓ کے لئے فرمایا تھا بریلوی حضرات کہتے ہیں کہ جب سردار کے آنے پر کھڑا ہونا جائز نبی علیہ السلام کیلئے بطریقِ اولیٰ جائز جبکہ شیخ دہلوی فرماتے ہیں محققین کہتے ہیں کہ حضرت سعدؓ کی اتنی طاقت نہ تھی کہ آپ بغیر کسی اعانت سے سواری سے اتریں تو آپ نے فرمایا کہ تم لوگ اٹھو اور اس کو اتار لاؤ اسی سبب سے یہ حکم خاص اسی جماعت کی نسبت تھا نہ سارے حاضرین کو۔

(تاریخ مدینہ ترجمہ جذب القلوب ص 144 کتب خانہ نوری لاہور)۔

## مختار کل کی نفی

(۵) بریلوی حضرات نبی پاک ﷺ کو مختار کل مانتے ہیں جبکہ شیخ دہلوی لکھتے ہیں جب رسول اللہ ﷺ نے سب اصحاب رضوان اللہ علیہم اجمعین کے دروازوں کو بند کرنے کا حکم دیا سوائے دروازہ حضرت علیؓ نے تو سیدنا حمزہؓ حضور حضرت رسالت مآب ﷺ میں حاضر ہوئے اور ان کی آنکھوں میں آنسو تھے اور یہ کہتے تھے کہ یا رسول اللہ ﷺ آپ نے اپنے چچا کو باہر پھینکا اور چچا کے بیٹے کو اندر بلایا تو آپ نے فرمایا چچا میں مامور ہوں مجھے اس امر میں اختیار نہیں۔

(تاریخ مدینہ ترجمہ جذب القلوب ص 114 کتب خانہ نوری لاہور)۔

## درود کو نسا پڑھیں؟

(۶) بریلوی نبی پاک ﷺ پر درود پڑھنے کے لئے خود ساختہ درود کا سہارا لیتے ہیں اور درود ابراہیمی پڑھنے کو ناقص مکروہ ناجائز اور گناہ بتاتے ہیں جبکہ شیخ دہلوی لکھتے ہیں۔ درود ابراہیمی سب سے افضل درود ہے۔

اگر کسی نے قسم کھائی کہ وہ رسول اللہ ﷺ پر افضل درود شریف بھیجے گا اگر وہ تشہد والا درود (ابراہیمی) پڑھے تو عمدہ اس قسم سے بری ہوگا۔



(تاریخ مدینہ ترجمہ جذب القلوب ص 284)۔

اسی عبارت سے پہلے یہ ہے۔ جس سے پیغمبر ﷺ پر درود ان صیغوں سے بھیجا جو تشہد میں پڑھا جاتا ہے بے شک اس نے اس طرح درود بھیجا جس طرح وہ مامور کیا گیا ہے۔

(تاریخ مدینہ ترجمہ جذب القلوب ص 284)۔

معلوم ہوا یہ تذکرہ نماز سے باہر پڑھنے کا ہے جس کو تفسیر نعیمی میں مکروہ و ناجائز و گناہ کہا گیا ہے۔

### امکان کذب کی قدرت درست ہے

(۷) بریلوی حضرات کہتے ہیں جو اللہ تعالیٰ نے خبر دی ہے اس کے خلاف کرنے پر خدا کو قدرت ہی نہیں جبکہ شیخ دہلوی فرماتے ہیں وی خبر دادہ است کہ مطیعان را ثواب دہم و عاصیان را عقاب کنم اینچنین خواہد بود کہ وی گفته است ولیکن بروی واجب نیست و اگر فرضاً خلاف آن کند دیگری را مجال نہ کہ گوید چرا چنین کردی۔

(تکمیل الایمان ص 60 رحیم اکیڈمی کراچی)۔

یعنی اس نے خبر دی ہے کہ مطیعوں کو ثواب دیتا ہوں اور عاصیوں کو عقاب کرتا ہوں اسی طرح ہوگا جو اس نے فرما دیا ہے لیکن اس کے اوپر واجب نہیں ہے اگر بالشرط اس کے خلاف کرے تو کسی کو مجال نہیں کہ کہے کہ ایسا کس واسطے کیا۔

یعنی خدا تعالیٰ اپنے کہے کے خلاف کریگا تو نہیں اور اگر کر دے تو وہ عادل ہی رہے گا اور کوئی اس کو پوچھ نہیں سکتا۔ دوسری جگہ لکھتے ہیں۔

نزد اصحاب ما کہ گروہ اہل سنت و جماعت اند اینہم جائز است کہ حق تعالیٰ کسے راز چاہ ضلالت بر آوردہ ہدایت رسانیدہ بمرتبہ نبوت رساند ولیکن نقل و دلیل سمعی بر آنست کہ این جائز بوقوع نیا وردہ .....

(مدراج النبوة ج ۱ ص ۸۲)۔

یعنی ہمارے اصحاب جو کہ اہل سنت و الجماعت کے گروہ ہیں یہ بھی جائز ہے کہ خدا تعالیٰ کسی کو ضلالت کی گہرائی سے نکال کر ہدایت دے کر مرتبہ نبوت تک پہنچادے لیکن نقل اور دلیل سمعی قرآن و

حدیث سے یہ ثابت ہے کہ ایسا ہوگا نہیں اگرچہ یہ جائز ہے۔

### معجزہ نبی کے اختیار میں نہیں

(۸) بریلوی حضرات معجزہ کو نبی و رسول کا فعل سمجھتے ہیں جبکہ شیخ دہلوی لکھتے ہیں۔

معجزہ فعل الہی است نہ فعل رسول تکمیل الایمان ص 116 معجزہ خدا کا فعل ہے نہ کہ فعل رسول۔

### علم غیب کی نفی

(۹) بریلوی حضرات یہ کہتے ہیں کہ نبی ﷺ کو قیامت کا مقررہ وقت بتا دیا گیا ہے جبکہ شیخ دہلوی لکھتے

ہیں تعیین وقت و مے جز علام الغیوب نداند۔ (ایضاً اللغات ج ۳ ص 322)

یعنی قیامت کا مقررہ وقت اللہ علام الغیوب کے علاوہ کوئی نہیں چانتا۔

(۱۰) بریلوی حضرات نبی ﷺ کو عالم الغیب سمجھتے اور کہتے ہیں جبکہ شیخ دہلوی و فیسا نبی يعلم مافی

غد کی حدیث کی تشریح میں جب پچی نے یہ جملہ کہا تو آپ ﷺ نے فرمایا جو پہلے کہہ رہے تھی وہ کہہ

اور اس جملہ کو ناپسند فرمایا اس کی وجہ میں لکھتے ہیں منع آنحضرت ازیں قول بجهت آنست کہ

دروی اسناد علم غیب است . بآنحضرت پس آنحضرت رانا خوش آمد

(ایضاً اللغات ج ۳ ص 117)

یعنی آپ نے اس قول سے اس وجہ سے کہ روکا کہ اس میں نبی پاک ﷺ کی طرف علم غیب

کی نسبت تھی پس آپ ﷺ ناخوش ہوئے۔

(۱۱) احادیث کی کتابوں میں ایک مشہور حدیث مذکور ہے جسے حدیث جبرائیل اور حدیث حسان کہتے

ہیں اس حدیث میں حضرت جبرائیل نے ایک بندے کی شکل میں آکر چند سوالات پوچھنے کا تذکرہ ہے

ان میں سے ایک سوال قیامت کے بارے میں بھی تھا کہ قیامت کب آئے گی سرکار علیہ السلام نے

ارشاد فرمایا ”ما المسئول عنها باعلم من السائل“ یعنی جس سے سوال کیا گیا وہ سائل سے

زیادہ نہیں جاننے والا یعنی جیسے سوال کرنے والا لا علم ویسے جواب دینے والا بھی لا علم ہے مگر ہمارے

بریلوی حضرات کو شاید نبی ﷺ کا یہ جواب پسند نہیں آیا لہذا وہ لکھتے ہیں کہ اس کا مطلب یہ ہے کہ اے

جبرائیل قیامت سے تو بھی بے خبر نہیں اور میں بھی بے خبر نہیں تو بھی جانتا ہے میں بھی جانتا ہوں  
..... (مقیاس)

جبکہ شیخ دہلوی فرماتے ہیں من و توہر و برابریم در نادانستن آن -

(اشعۃ اللمعات ج ۱ ص ۴۵)۔

یعنی میں اور تو دونوں اس کو نہ جاننے میں برابر ہیں۔ (جاری ہے)

## گھر کی گواہی

بریلو پوں کی مسلمہ شخصیت خواجہ ضیاء الدین سیالوی کا علمائے دیوبند کے بارے میں نظریہ  
صاحبزادہ نظام الدین مرولوی کے قلم سے۔

اس زمانے میں حضرت ثالث خواجہ ضیاء الدین سیالوی نے جس طرح مجاہدانہ خدمت اسلام کی  
ہے پنجاب کے مشائخ میں اس کی نظیر نہیں ملتی۔ آپ پورے ہند میں تبلیغی دورے کر کے مسلمان عوام کو انگریز  
کے خلاف، خلافت عثمانی کے حق میں ایک مرکز پر جمع کرنے میں کوشاں تھے۔

چنانچہ اسی سلسلہ میں آپ دارالعلوم دیوبند میں بھی تشریف لے گئے۔ پیرانور شاہ صاحب  
کاشمیری اس وقت شیخ الحدیث تھے۔ حضرت سیالوی کی آمد پر شاہ صاحب نے گھنٹی بجوا کر طلباء میں چھٹی کا  
اعلان کیا تاکہ استقبال میں وہ بھی شریک ہو سکیں حضرت کو بیٹھنے کے لئے شاہ صاحب نے اپنی مسند پیش کی  
حضرت احتراماً اس پر نہ بیٹھے کہ یہ مقام آپ کا ہے۔ چنانچہ مسند خالی پڑی رہی اور شاہ صاحب، حضرت کے  
سامنے موذبانہ طور سے دوزانو ہاتھ باندھ کر بیٹھے رہے پھر حضرت شاہ صاحب نے حضرت سے تلقین و التماس  
کی تو آپ نے گھنٹہ بھر تقریر فرمائی پھر آپ نے دارالعلوم کے لئے دوسروپے کا عطیہ دیا شاہ صاحب نے آپ  
سے دعا کی درخواست کی آپ نے دارالعلوم دیوبند و تمام عالم اسلام کی کامرانی کے لئے دعا فرمائی۔ ادھر  
دوسری طرف اکابرین دیوبند عام طور سے صاحب نسبت تھے چشتیہ صابریہ سلسلے میں اکثر حضرات بیعت  
ہونے کے علاوہ خود بھی صاحب ارشاد تھے پس معلوم ہوا کہ اکابرین میں بنیادی اختلافات نہ تھے بلکہ رشتہ  
اخوت و مودت فی مابین استوار تھا۔ (ہوا المعظم ص ۴۰، ۴۱)

# شہرت کے طالب

از قلم مولانا محمد فیاض طارق

چلے تو تھے سنتوں کے نام پر بدعتوں کی اشاعت کرنے، وہ کر چلے شہرت مقصود تھی، حاصل کر چلے۔ علم سے کورے تھے راز گھر سے نکل پڑے جن کو دامن پکڑا یا تھا وہ چھوڑ چلے، دوسروں پر سکھ جمانے کا ارادہ تھا اپنے ہی بول پڑے

بات میری اپنے ہی نہ سمجھیں تو غیروں سے کیا شکوہ!

شاید ان دگرگوں حالات میں، ان گہما گہمیوں میں، آندھیوں کے جھکڑ جھولوں میں، ہواؤں کے بدلتے تناظر میں، کچھ تصورات کے میدانوں میں جناب الیاس عطار صاحب کھڑے دیکھ رہے ہیں کہ مجلہ راہ سنت والوں کی بات اور ہے یہ تو ہے ہی حق والوں کا یہ تو ہے ہی سنیوں کا لیکن اس دفعہ کے بریلوی ماہنامہ ”رضائے مصطفیٰ“ نے کیا کیا؟ پول کھول ڈالے دوسرے تو حقائق سے پردہ اٹھاتے ہی ہیں اپنوں نے بھی دامن تارتا کر دیا کسی نے تو اپنی شہرت کے لیے کلمہ ہی بدل ڈالا تھا لیکن ہم نے تو ابھی اتنا کوئی بڑا کام نہیں کیا

معزز قارئین کرام

یہ سب کچھ اپنی جگہ رہا آئیے ذرا ایک نظر اس دفعہ کے ماہنامہ ”رضائے مصطفیٰ“ پر جو بریلوی حضرات کی طرف سے تقریباً نصف صدی سے شائع ہو رہا ہے اس شمارہ کی کچھ جھلکیاں دعوت اسلامی کے متعلق آپ کی نظر کرتا چلوں

علامہ محمد حسن علی رضوی بریلوی اس شمارہ میں جناب محمد الیاس عطار قادری صاحب کے نام لکھتے ہیں ”کہ بخدا ہمیں دعوت اسلامی یا آپ کی ذات سے رتی بھر بھی بغض و عناد نہیں ہمیں افسوس اور قلبی

صدمہ و ملال ہے کہ مسائل دیدیہ میں بھی آپ من مانی کر رہے ہیں..... اور کروڑوں روپے غلط کام پر لگا رہے ہیں آپ کے عطاری مرید کار خیر اور اجر عظیم سمجھ کر مساجد جیسی عظیم عبادت کی مقدس جگہوں پر، ٹی وی لگا کر آپ کے جلوے دکھانے کی مذموم سعی لا حاصل کر رہے ہیں جس سے مسجدوں کا تقدس پامال ہو رہا ہے

پاک و ہند میں خداترس حساس علماء آپ کے اور دعوت اسلامی کے خلاف کتب و رسائل و پوسٹر شائع کر رہے ہیں.....

ہندوستان سے آمدہ اطلاعات اور پوسٹروں کے مطابق آپ کے مریدیں آپ کی بیعت بھی توڑ چکے ہیں اور دعوت اسلامی سے علیحدگی اختیار کر رہے ہیں جبکہ ہندوستان میں آپ کی طرز پر آپ کے مقابلے میں سنی دعوت اسلامی بھی بن چکی ہے..... مزید لکھتے ہیں خدارا! ان خود پسندی اور خود نمائی کی باتوں سے فراخ دلانہ اجتناب کریں (ماہنامہ رضائے مصطفیٰ گوجرانوالہ شوال المکرم اکتوبر 2009 ص 12، 13)

مزید آگے لکھتے ہیں نت نئی بدعتیں اور جدتیں جاری کر کے اپنی ذات اور دعوت اسلامی سے عوام و خواص اور اپنے اکابر علماء کو کیوں متنفر کر رہے ہیں؟ (ماہنامہ رضائے مصطفیٰ گوجرانوالہ شوال المکرم اکتوبر 2009 ص 24)

معزز قارئین کرام! دیکھا آپ نے رضائے مصطفیٰ کی جھلکیوں کو.....

اپنے ہی دامن میں کبھی صیاد آ جاتا ہے گڑھا کھود کر دوسروں کیلئے کبھی خود ہی گر جانا ہوتا ہے بندہ کی یہ کوشش ہوتی ہے کہ ان حضرات کو انکے اپنے ہی آئینہ میں اصل تصویر اور داغ دیکھا دیے جائیں آج آپ نے دیکھا دعوت اسلامی کے مراکز، عبادت گاہوں اور مساجد میں اعلان اور تداوی کیساتھ (اشراق، چاشت اور دیگر) نوافل کی نمازیں باجماعت ادا کی جا رہی ہیں باقاعدہ اعلان ہوتا ہے کہ بیٹھے بیٹھے بھائی صفیں درست کر لیں اشراق کی جماعت ہوگی سوال یہ ہے کہ کیا نبی کریم ﷺ نے بھی ایسا کیا؟ صحابہ کرام نے ایسا کیا.....؟ تابعین کرام نے ایسا

کیا ائمہ کرام نے .....؟ فقہاء و محدثین عظام نے .....؟ پیران پیر حضرت عبد القادر جیلانیؒ نے .....؟ شیخ عبدالحق محدث دہلویؒ نے .....؟

تو جواب یہی ملے گا کہ اس سب میں سے کسی نے بھی تداعی کے ساتھ نوافل باجماعت ادا نہیں کیے ..... تو کیا ان حضرات کے پاس (معاذ اللہ) کوئی نئی وحی آئی ہے؟ جب کسی نے بھی ایسا نہیں کیا تو کیا یہ نیا دین نہیں؟ یہ بدعت ہے یا نہیں؟ فیصلہ آپ خود کریں

سوال کریں بیٹھے بیٹھے اسلامی بھائیوں سے اور مشورہ کریں عطاری بھائیوں سے کیا یہ سنت کے نام پر بدعت نہیں حق بات بتانے والے ہی مجرم ٹھہریں آخر کیوں؟

آئیے ذرا نوافل کی تداعی کے ساتھ جماعت کے متعلق کچھ حوالہ جات بھی آپ کی نظر کرتا چلوں

☆ "ان التفل بالجماعة غير التراويح مكرورة عندنا"

ترجمہ ہمارے نزدیک تراویح کے علاوہ نفل کی جماعت مکروہ ہے

(فتاویٰ قاضی خان، فصل فی مقدار التراويح)

☆ "النفل بجماعة على التداعی يكره"

ترجمہ تداعی کے ساتھ نماز نفل باجماعت مکروہ ہے

(کتاب الصلاة التراويح کا بیان)

☆ "التطوع بالجماعة اذا كان على سبيل التداعی يكره"

ترجمہ: نفل کی جماعت جبکہ تداعی کے ساتھ ہو مکروہ ہے

(الباب الخامس فی الامامة، الفصل الاول فی الجماعة، فتاویٰ عالمگیری)

☆ "ولا يصلي الوتر ولا التطوع بجماعة خارج رمضان ای يكره ذالك على

سبيل التداعی"

ترجمہ: رمضان کے علاوہ وتر اور نفل جماعت کے ساتھ نہ پڑھے جائیں تداعی کے ساتھ مکروہ ہیں

(در مختار باب التراويح)

☆ ”وان كان على سبيل المواظبة كان بدعة مكروهة لانه خلاف المتوارث“

ترجمہ: اگر نوافل ہمیشہ کے طور پر ہوں تو بدعت مکروہ ہیں اس لیے یہ عمل اسلاف کے خلاف ہے

(فتاویٰ شامی بحث صلوٰۃ التراويح)

پیران پیر حضرت عبدالقادر جیلانی تحریر فرماتے ہیں کہ ایک روایت کے مطابق تراویح کے بعد

نوافل کی جماعت مکروہ ہے (غنیۃ الطالبین نماز تراویح کا بیان)

شیخ عبدالحق محدث دہلوی رقم فرماتے ہیں: التنفل بالجماعة في غير التراويح مكروه عندنا

ترجمہ ہمارے نزدیک تراویح کے علاوہ نفلوں کی جماعت مکروہ ہے

(ماثبت بالسنة رمضان کا بیان)

قارئین کرام! ان حوالہ جات کے بعد فیصلہ آپ کے سپرد ہے ہم تو صرف اتنا کہہ دیتے ہیں کہ

یہ ”بیٹھے بیٹھے“ بھائی اپنی ”مٹھاس“ کی آڑ میں ایک بار پھر زہر پھیلا رہے ہیں عقل والوں کیلئے اشارہ

کافی ہے

نوٹ ایک غلطی کا ازالہ بندہ کے گزشتہ مضمون میں حوالہ روزنامہ جنگ لاہور اور نومبر 1997 کی

جگہ 1977 کمپوز ہو گیا تھا درست کر لیجیے گا (شکریہ)

## قارئین کرام سے سوال اور ہم جو اب کے منتظر

بریلویوں کے مشہور بزرگ محمد یار گڑھی اپنی کتاب دیوان محمدی میں خواجہ فرید کے بارے میں لکھتے

ہیں کہ وہ خدا ہیں (معاذ اللہ)

خدا کو ہم نے دیکھا ہے سدا مٹھن کی گلیوں میں

خدا بے پردہ ہے جلوہ نما مٹھن کی گلیوں میں

(دیوان محمدی ص ۱۶۳)

(نوٹ: ”دیوان محمدی“ محدود تعداد میں دستیاب ہے)

# لو آپ اپنے دام میں صیاد آ گیا

مولانا نجیب اللہ عمر

ہمارے رویے اور برتاؤ کا خود بریلوی حضرات کو بھی اعتراف ہے کہ ہم مسئلہ تکفیر میں کس قدر احتیاط سے کام لیتے ہیں اور پھر مخالف سمت سے تکفیر اور الزامات کے تسلسل کے باوجود اور اسی اثناء میں سو سال سے زائد کا عرصہ بیت جانے کے بعد بھی علمائے اہلسنت دیوبند نے اہل بدعت جیسا رویہ نہیں اپنایا۔

لیکن اسے غلبہ حق کی شان کہیے کہ ان کی اپنی ہی جماعت سے ایسے رجال نمودار ہوئے کہ جنہوں نے کچھ حقائق سے پردہ اٹھا کر خود ساختہ ”امیر کاروان“ کی اصلیت واضح کر دی۔ ان چشم کشا حقائق کا اظہار اگر ہم کرتے تو ”اہل بدعت“ اسے ”مخالف کمپ کی الزام تراشی“ کہہ کر نظر انداز کر دیتے۔ لیکن یاد رہے کہ ہم ناقل ہیں ہمیں تنقید کا نشانہ بنانے کے بجائے اپنی فکر و اعمال نظریہ و اقوال کی اصلاح زیادہ سودمند رہے گی۔

محترم قارئین:- کسی کی نعل (جوتی) پر جوتی والے کا نام یا اس کے پیرومرشد کا نام لکھنا ضابطہ عشق کے سراسر خلاف سمجھا جاتا ہے چہ جائیکہ اللہ اور اس کے رسول اکرم صلی اللہ علیہ وآلہ وسلم کا نام جوتی پر لکھا جائے (معاذ اللہ) لیکن جناب احمد رضا صاحب رسول کریم صلی اللہ علیہ وآلہ وسلم کی نعل مبارک پر اللہ کا نام لکھنے کے جواز کا فتویٰ ان الفاظ میں دیتے ہیں۔

بسم اللہ شریف اس پر لکھنے میں کچھ حرج نہیں۔ مجموعہ رسائل اعلیٰ حضرت ص ۴۱۔

ہماری قلبی کیفیت سے قطع نظر ہم سر دست اس مسئلے پر مفتی احمد یار گجراتی بریلوی کے

صاحبزادے کا تبصرہ نقل کر دیتے ہیں۔

صاحبزادہ مفتی اقتدار گجراتی بریلوی لکھتے ہیں۔



آج کل پاکستان میں بعض جمہاء لوگ نبی کریم صلی اللہ علیہ وآلہ وسلم کی نعلین شریفین کا نقشہ چھاپتے ہیں اور اس پر اللہ تعالیٰ کا نام پاک بسم اللہ شریف لکھتے ہیں۔ یہ حرام اور گناہ عظیم بے ادبی گستاخی ہے اللہ تعالیٰ ان شیطان کی حرکتوں سے بچانے کی ہدایت دینے والا ہے۔

تفسیر نعیمی ص ۴۲ ج ۱۶ نعیمی کتب خانہ۔

بریلوی حضرات اس فتوے پر چیں بجیں ہونے کے بجائے اسے فیصلہ برحق مان کر مسلک اہلسنت والجماعت سے وابستگی اختیار کر لیں۔

صحابی رسول ﷺ حضرت عبدالرحمن قاری کے بارے میں احمد رضا صاحب لکھتے ہیں۔

”عبدالرحمن قاری کافر تھا۔“

ملفوظات ص ۱۵۲ حصہ دوم

بریلوی مسلک کے مولوی ارشد القادری صاحب لکھتے ہیں۔

چودہ سو برس سے اہل اسلام کا متفقہ عقیدہ ہے کہ جو بد بخت کسی صحابی رسول کو کافر کہے وہ قطعاً

اسلام سے خارج ہے۔

تبلیغی جماعت ص ۲۲۸ مکتبہ اعلیٰ حضرت

بس اسی پر برہم ہے زمانہ عزیز

اس کی تصویر اس کو دکھا دی گئی

صاحبزادہ مفتی اقتدار احمد گجراتی لکھتے ہیں۔

بعض جہلاء (بریلوی) سنی حضرات آقاہ کائنات کے نقشہ نعلین پاک اور حضور صلی اللہ علیہ

وآلہ وسلم کی جوتی شریف کو بھی اقدس یا مقدس کہہ دیتے ہیں وہ سخت غلطی پر ہیں..... جوتی کو اقدس

کہنا گناہ ہے کیونکہ اس میں مماثلت بنائی جاسکتی ہے جو گستاخی نبوت ہے۔

تفسیر نعیمی ص ۴۶ ج ۱۶ نعیمی کتب خانہ گجرات۔

اس عبارت میں جس عمل کو صاحبزادہ صاحب گستاخی نبوت کہہ رہے ہیں یہی عمل مولوی احمد

رضا خان نے اپنے مختلف رسائل سرانجام دیا ہے ملاحظہ فرمائیں۔

کتاب البر المقال میں تین مرتبہ اقدس اور پانچ مرتبہ نعل کے ساتھ مقدس کا لفظ استعمال کیا

ہے۔ شفاء الوالد فی صور الحیب ونحوہ میں چار بار مقدس کا لفظ لکھا فتاویٰ رضویہ ص ۴۲۵ ج ۲۱۔

اور رساں اعلیٰ حضرت میں دو دفعہ لفظ مقدس اور دو دفعہ لفظ اقدس استعمال کیا ہے بقول صاحبزادہ صاحب کے اگر سولہ بار یہ گستاخی نبوت کر کے بھی ”امیر کارواں“ کو مدعیان عشق کی فہست میں شمار کیا جائے تو انصاف کہاں بستا ہے؟

بریلوی مفتی محمود احمد ساقی ایک اور حقیقت سے پردہ کشائی کرتے ہیں۔ جب بریلوی مسلک کے بعض علماء کی طرف سے احمد رضا کے ”ترجمہ آیت ذنب“ پر اعتراض ہوا (جن میں پیش پیش مولوی غلام رسول سعیدی اور صاحبزادہ ابوالخیر محمد زبیر حیدر آبادی تھے) تو ساقی صاحب نے صاحبزادہ محمد زبیر کے فتوے کو بایں الفاظ نقل فرمایا۔

صاحبزادہ صاحب نے محض اتانیت پر اتر کر اپنے اصل پیش رو..... کو پیچھے چھوڑ کر اپنے حالیہ رسالہ (مغفرت ذنب) میں امام اہلسنت (نہیں بلکہ احمد رضا) کے اس ترجمہ کے قائلین و مویدین کی اہلسنت و جماعت سے خارج اور گستاخ رسول قرار دینے کا عظیم کارنامہ سرانجام دے دیا ہے۔ اعلیٰ حضرت کے نئے پرانے مخالفین ص ۸۰۔

اگر انصاف دنیا سے نہیں مٹا اور آپ کی قوت فیصلہ کسی غیر کی مٹھی میں نہیں ہے تو بتائیے کہ اس بے ادبی، گستاخی، کامرتکب کون ہوا؟ احمد رضا کے خلاف یہ واضح فتوے کوئی تسلیم کرے یا نہ کرے لیکن اتنی بات ضرور یاد رکھیں کہ یہ فتوے دینے والے کوئی اہلسنت والجماعت دیوبند سے متعلق نہیں بلکہ یہ حضرات مسلک رضا کا دم بھرنے والے ہیں۔

اپنے دامن کے لئے خار، چنے خود تم نے

اب یہ چبھتے ہیں تو پھر اس میں شکایت کیا ہے

مجھے اس مقام پر سوائے اس کے اور کچھ نہیں کہنا کہ جو لوگ اپنے عیب چھپانے کے

لئے دوسروں پر فتوے داغنے ہیں وہ ذرا اپنے گریبان میں جھانک کر تو دیکھیں کہ ”خان صاحب“ کے بارے میں ان چشم کشا اور ناقابل تردید حقائق آخر کس بات کی غمازی کر رہے ہیں۔ کس طرح بیچ بازار

ان کی اصلیت کا بھانڈا پھوٹ رہا ہے اور اس انکشاف میں اصل کردار بھی انکے گھر کا بھیدی ہے۔

# مقام رسالت کا ادب و احترام

(جسے بریلوی مترجمین قائم نہ رکھ سکے از خواجہ بشیر احمد مرحوم)

بریلوی حضرات کی طرف سے فاضل بریلوی کے ترجمہ کنز الایمان کی جو سب سے بڑی خوبی بتائی گئی وہ یہ ہے کہ اس میں مقام رسالت کا ادب و احترام کا خیال رکھا گیا ہے جو باقی تراجم میں مفقود ہے زیر نظر مضمون صرف ایک جھلک کے طور پر ہے کہ جس بنیاد پر باقی تراجم کو گستاخی والا کہا گیا۔ خود مولوی احمد رضا خان صاحب کے ترجمے میں بھی اس قسم کے جملے ہیں بلکہ دیگر بریلوی مترجمین نے بھی ایسے ترجمے کئے ہیں۔ اس قسم کے جملے اگر ہم سنیوں کے ترجموں میں ہوں تو بریلوی ان کا گستاخی کہتے ہیں اور ”ان کے اپنے ترجموں میں ہوں تو ادب“ یہ عجیب معیار ہے ملاحظہ فرمائیں۔

## پہلی آیت

پ ۱۴ سورۃ الحجرات آیت نمبر ۹۹

واعبد ربک حتی یا تیک الیقین

اور مرتے دم تک اپنے رب کی عبادت میں رہو۔

(کنز الایمان فی ترجمۃ القرآن ص ۳۹۸، مطبوعہ چاند کھنٹی اردو بازار لاہور)

تبصرہ:-

اس آیت کا خطاب براہ راست نبی کریم صلی اللہ علیہ وآلہ وسلم کو ہے جیسا کہ اوپر سے کئی آیات میں آپ صلی اللہ علیہ وآلہ وسلم کو مخاطب کیا جا رہا ہے۔ مولانا احمد رضا خان صاحب نے اس آیت کے ترجمہ میں آپ صلی اللہ علیہ وآلہ وسلم کے لئے مرتے دم تک کے الفاظ استعمال کئے ہیں۔

دوسری آیت

پ ۹ سورۃ الاعراف آیت نمبر ۱۹۸۔

وتراہم ينظرون اليك وهم لا يبصرون .

اور تو انہیں دیکھے کہ وہ تیری طرف دیکھ رہے ہیں اور انہیں کچھ بھی نہیں سوجھتا۔

(کنز الایمان ترجمۃ القرآن ص ۲۶۲)۔

نقد و تبصرہ:-

اس آیت کے ترجمہ میں مولانا احمد رضا خان صاحب بریلوی نے آپ صلی اللہ علیہ وآلہ وسلم

کے لئے (تو) کا لفظ استعمال کیا ہے۔

### تیسری آیت

پ ۹ سورۃ الاعراف آیت نمبر ۱۵۷۔

الذین يتبعون الرسول النبى الامى الذى يجدونه مكتوباً عندهم فى التوراة والانجيل

وہ جو غلامی کریں گے اس رسول بے پڑھے غیب کی خبریں دینے والے کی جسے لکھا ہوا پائیں گے اپنے

پاس توریت اور انجیل میں۔

(کنز الایمان فی ترجمۃ القرآن ص ۲۵۳)

نقد و تبصرہ:-

اس آیت کے ترجمہ میں مولانا احمد رضا خان صاحب بریلوی نے نبی کریم صلی اللہ علیہ وآلہ

وسلم کے لئے بے پڑھے کے الفاظ استعمال کئے ہیں۔

### چوتھی آیت

پ ۶۲ سورۃ الاحقاف آیت نمبر ۹۔

قل ما كنت بدعا من الرسل وما ادري ما يفعل بي ولا بكم ان اتبع الا ما يوحى الى

وما انا الا لذير مبین .

تم فرماؤ میں کوئی انوکھا رسول نہیں اور میں نہیں جانتا میرے ساتھ کیا کیا جائیگا اور تمہارے ساتھ کیا۔  
(کنز الایمان ص ۷۵۲)

تبصرہ:-

اس ترجمے میں نبی ﷺ کیلئے ”انوکھا“ کا لفظ استعمال کیا گیا ہے۔

## پانچویں آیت

پ ۲۹ سورہ الحاقہ ۶۹ آیت نمبر ۴۳، ۴۵، ۴۶، ۴۷

ولو تقول علينا بعض الاقاويل لاخذنا منه باليمين ثم لقطعنا منه الوتين فما منكم من  
احد عنه خبزين

اور اگر وہ ہم پر ایک بات بھی بنا کر کہتے ف ۲۸ ضرور ہم ان سے بقوت بدلہ لیتے پھر ان کی  
رگ دل کاٹ دیتے ف ۲۹ پھر تم میں کوئی ان کا پچانے والا نہ ہوتا۔

(کنز الایمان ۸۵۱)

ان آیات کی تفسیر مولانا نعیم الدین مراد آبادی کی تفسیر خزان العرفان سے ملاحظہ فرمائیں  
حاشیہ ف ۲۸: جو ہم نے نہ فرمائی ہوتی تو۔ حاشیہ ف ۲۹: جس کے کاٹنے ہی موت واقع ہو جاتی ہے۔  
(ان آیات کا ترجمہ و تفسیر مفسر قرآن ضیاء الامت پیر محمد کرم شاہ صاحب الازھری کی مشہور زمانہ تفسیر ضیاء  
القرآن سے بھی ملاحظہ فرمائیں)

## ترجمہ ضیاء القرآن

اگر وہ خود گھڑ کر بعض باتیں ہماری طرف منسوب کرتا تو ہم اس کو دایاں ہاتھ پکڑ لیتے پھر ہم  
کاٹ دیتے اسکی رگ دل ف ۲۳ پھر تم میں سے کوئی بھی (ہمیں) اس سے روکنے والا نہ ہوتا ف ۲۵ تفسیر  
ضیاء القرآن ملاحظہ فرمائیں۔

اس آیت میں مقام نبوت کی نازک اور گراں ذمہ داریوں کی طرف توجہ دلائی جا رہی ہے یعنی  
جس کی نبوت کو ہم معجزات اور دلائل سے ثابت کر دیں وہ ہرگز ہرگز اپنے رب کے کلام میں اپنی طرف

سے کوئی ملاوٹ نہیں کرتا بفرض محال اگر وہ اپنی طرف سے کوئی بات گھڑ کر ہماری طرف منسوب کر دے تو یہ کوئی معمولی سا جرم نہیں جس کا نوٹس نہ لیا جائے یا جس سے اغماض برتا جائے بلکہ یہ تو اتنا بڑا گناہ اور سنگین جرم ہے کہ اگر اسے گوارا کر لیا جائے تو سلسلہ نبوت کا مقصد ہی فوت ہو جائے گا کسی کو نبی کی بات پر وثوق اور اعتماد ہی نہیں رہے گا اس لیے بفرض محال اگر ہمارا کوئی فرستادہ ایسی حرکت کرے تو ادنیٰ تو قلعے بغیر ہمارے انتقام کی تلوار بے نیام ہو جائے گی اور آن واحد میں اس کی رگ دل کاٹ کر رکھ دی جائے گی تاکہ دنیا کو معلوم ہو جائے کہ اگر کوئی خدا کا بھیجا ہوا نبی بھی ایسی قبیح حرکت کرے تو عذاب الہی ایک لمحہ بھی اسے مہلت نہیں دیتا فوراً اسے فنا کے گھاٹ اتار دیا جاتا ہے۔

مزید آگے لکھتے ہیں

”غیرت خداوندی اپنے مقربین سے اس قسم کی غلطی کو برداشت نہیں کرتی جھوٹا تو پہلے ہی جھوٹا ہے اس کے ساتھ یہ معاملہ نہیں کیا جاتا البتہ اس کے جھوٹ کو ثابت کرنے کے لیے دیگر دلائل سے کام لیا جاتا ہے جن سے ہر دانش مند اس کو جھوٹا سمجھنے لگا“

تبصرہ:۔

درج بالا حوالوں میں درج ذیل الفاظ استعمال کئے گئے ہیں۔

(۱) ہم ان سے باقوت بدلہ لیتے (۲) رگ دل کاٹ دیتے (۳) نبی بھی ایسی قبیح حرکت کرے

چھٹی آیت

پ ۲۵ سورۃ الشوریٰ آیت نمبر ۲۳

ام یقولون افتری علی الیہ کذبا فان یشاء اللہ یختم علی قلبک

یا ف ۲۷ یہ کہتے ہیں کہ انہوں نے اللہ پر جھوٹ باندھ لیا ف ۳ اور اللہ چاہے تو تمہارے اوپر اپنی رحمت و حفاظت کی مہر فرما دے ف ۴۔ (کنز الایمان)

اس آیت کا ترجمہ جو پیر کرم شاہ صاحب نے کیا ہے وہ بھی ملاحظہ فرمائیں ”کیا یہ لوگ کہتے ہیں کہ اس نے اللہ پر جھوٹا بہتان باندھا ہے پس اگر اللہ چاہتا تو مہر لگا دیتا آپ کے دل پر تفسیر ضیاء القرآن

## ساتویں آیت

پ ۳۰ سورہ عبس آیت نمبر ۱۰ تا

عبس وتولى ان جاءه الاعمى وما يدريك لعله يزكى او يذكر فتنفعه الذكرى اما  
من استغنى فانت له تصدى وما عليك الا يزكى واما من جاءك يسعى وهو  
خشى فانت له تلهى

تیوری چڑھائی اور منہ پھیرا اس پر کہ اس کے پاس وہ نابینا حاضر ہو ا ف ۳ اور تمہیں کیا  
علوم شاید وہ سقرا ہو ف ۴ یا نصیحت لے تو اسے نصیحت فائدہ دے وہ جو بے پرواہ بنتا ہے ف ۵ تم اس  
کے تو پیچھے پڑھتے ہو ف ۶ اور تمہارا کچھ زیاں نہیں اس میں کہ وہ سقرا نہ ہو ف ۷ اور وہ جو تمہارے حضور  
تا آیا ف ۸ اور وہ ڈر رہا ہے ف ۹ تو اسے چھوڑ کر اور طرف مشغول ہوتے ہو یوں نہیں۔

ند و تبصرہ:-

ولانا احمد رضا نے ان آیات کے ترجمہ میں حضور اکرم ﷺ کے لیے کیسے کیسے الفاظ استعمال کیے ہیں  
ملا تیوری چڑھائی۔ اور تمہیں کیا معلوم۔

اتم اس کے تو پیچھے پڑھتے ۴ تو اسے چھوڑ کر ۵ یوں نہیں  
ارکین کرام!

محمد کرم شاہ صاحب ایم اے الا زہری نے ان آیات کا جو ترجمہ کیا ہے وہ بھی ملاحظہ فرمائیں۔

چیں بہ جیں ہوئے اور منہ پھیر لیا (اس وجہ سے کہ) ان کے پاس ایک نابینا آیا ف ۲ اور  
آپ کیا جانیں شاید وہ پاکیزہ تر ہو جا تا ف ۳ یا وہ غور و فکر کرتا تو نفع پہنچاتی اسے نصیحت ف ۴ لیکن وہ جو  
پرواہ نہیں کرتا آپ اس کی طرف تو توجہ کرتے ہیں اور آپ پر کوئی ضرر نہیں اگر وہ نہ سدھرے اور جو آپ  
کے پاس آیا ہے دوڑتا ہوا اور وہ ڈر بھی رہا ہے آپ اس سے بے رخی برتتے ہیں ف ۵ تفسیر ضیاء القرآن  
۳۹۱ میں ان آیات کے شان نزول کے متعلق لکھا ہے: ایک روز بارگاہ رسالت میں روسا قریش عقبہ  
شیبہ پسران ربیعہ ابو جہل امیہ بن خلف، ولید بن مغیرہ حاضر تھے حضور ﷺ انہیں دعوت اسلام دے رہے

تھے کہ اچانک عبداللہ ابن ام مکتوم آگئے اور آداب مجلس کی رعایت کیے بغیر عرض کرنے لگے یا رسول اللہ اقرانی و علمنی مما علمک اللہ یا رسول اللہ اللہ تعالیٰ نے جو آپ کو سکھایا ہے مجھے بھی وہ سکھائیے اور مجھے پڑھ کر سنائیے ان کا یہ انداز گفتگو حضور سرور عالم ﷺ کو ناگوار گزارنا گواری کے آثار چہرہ مبارک پر بھی نمایاں ہوئے جمین سعادت پر شکن پڑ گئے اللہ تعالیٰ کو یہ گوارا نہ ہو اسی وقت یہ آیات نازل ہوئیں

ترجمہ ضیاء القرآن ص ۳۹۱ تا ۳۹۳ ج ۵

## درخواست

اہل السنۃ سے گزارش ہے کہ اپنے علاقہ کے اہل بدعت کے اشکالات اور شکوک سے متعلق ہمیں ضرور آگاہ فرمائیں نیز ان حضرات سے بھی گزارش ہے جو اپنے آپ کو بریلوی کہلاتے ہیں کہ وہ بدعات و رسومات اور علمائے دیوبند کے متعلق اپنے ذہنوں میں پائے جانے والے خلجان کے بارے میں ہمیں لکھیں ہم ان کے خلجان کے ازالہ کی کوشش کریں گے۔ وہ یقین فرمائیں کہ ان کی تحریر سنجیدہ ہوگی تو جواباً لکھی جانے والی تحریر بھی سنجیدہ ہوگی۔ (ادارہ)

## محدود سٹاک

اہم اعلان بریلوی حضرات کی چند اہم حوالہ جاتی کتب محدود تعداد میں دستیاب ہیں ☆ ”دیوان محمدی“ جس میں نبی ﷺ کو جگہ جگہ خدا کہا گیا ہے (معاذ اللہ) ☆ ”تنویر الحجج“ جس میں بریلوی حضرات نے حج کے ماتمی ہونے کا فتویٰ دیا ہے اور تقریباً 40 مفتیوں کے دستخط موجود ہیں ☆ ”قہر القادر“ جس پر قائد اعظم پر کفر کا فتویٰ اور دیگر کارکنوں کے لئے جہنم کی وعید۔۔۔ ☆ ”مسلم لیگ کی سنجیدہ درمی“ جس میں بریلوی حضرات نے مسلم لیگ کے لیڈروں اور کارکنوں پر منافقت کے فتوے اور جہنم کی وعیدیں سنائی ہیں



# دست و گریباں

محمد سفیان معاویہ جھنگ

اعلیٰ حضرت کے خلاف مولوی شفیع اوکاڑوی بریلوی کا فتویٰ:

اعلیٰ حضرت لکھتے ہیں کہ ”سیاہ خضاب کو حدیث میں فرمایا کہ کافر کا خضاب ہے دوسری حدیث میں ہے کہ اللہ تعالیٰ روز قیامت اس کا منہ کالا کرے گا یہ حرام ہے جواز کا فتویٰ باطل و مردود ہے ہمارا مفصل فتویٰ اس بارے میں مدت کا شائع ہو چکا ہے

(احکام شریعت ص ۱۳۸ مطبوعہ ممتاز اکیڈمی لاہور)

مولوی شفیع اوکاڑوی بریلوی لکھتے ہیں کہ ”مشترک اینڈ کمپنی سے گزارش ہے کہ آپ صرف سیاہ خضاب کے پیچھے کیوں پڑے ہو صرف اس کی حرمت کے قائل کیوں ہو جبکہ نبی کریم ﷺ مطلقاً خضاب کو خواہ کسی رنگ کا ہو مکروہ سمجھتے تھے“

(مسئلہ سیاہ خضاب ص ۲۶ بحوالہ حرمت خضاب سیاہ)

”مولانا شفیع اوکاڑوی سیاہ خضاب استعمال کرتے تھے

(حرمت خضاب سیاہ ص ۵)

اعلیٰ حضرت پر مفتی اقتدار احمد نعیمی کا فتویٰ:

اعلیٰ حضرت کے ملفوظات میں لکھا ہے:

عرض: اللہ صاحب کہنا کیسا ہے؟

ارشاد: جائز ہے

(ملفوظات ص ۲۸۱)

مفتی اقتدار احمد نعیمی صاحب لکھتے ہیں:

اللہ کو آقا، سیدنا، سردار اور صاحب لکھنا یا اللہ صاحب یا اللہ سائیں کہنا گستاخی اور گناہ ہے۔

(شرعی استفتاء ص ۲۹)

اعلیٰ حضرت شیخ عبدالقادر جیلانیؒ کے بارے میں لکھتے ہیں:

ہزاروں تابعی سے تو فزوں ہاں  
وہ طبقہ مجملاً فاضل ہے یا غوث

(حدائق بخشش ص ۱۳۶)

مفتی اقتدار احمد نعیمی لکھتے ہیں:

یہ اشعار کسی صورت منقبت غوث پاک ہو سکتے ہی نہیں ورنہ مخالفت قرآن مجید لازم آئے گی۔

(شرعی استفتاء ص ۱۹)

نوٹ:

مندرجہ بالا اشعار گولڑہ شریف کے گدی نشین پیر نصیر الدین نے منقبت غوث اعظم کے حوالے سے اعلیٰ حضرت بریلوی کے نام سے نقل کئے ہیں۔

(لطمۃ الغیب ص ۲۵۴)

**اعتذار:**

صفحہ نمبر ۳۰ پر لفظ نومبر 1987ء کمپوزر کی غلطی سے 1977ء لکھا گیا ہے۔

صفحہ نمبر ۴۳ پر لفظ اہل بدعت کے مناظر کی بجائے اہل سنت کے مناظر لکھا گیا ہے۔

صفحہ نمبر ۴۵، ۴۶ پر لفظ پینترا کی بجائے تیرا بدلا لکھا گیا ہے۔

## فارم برائے تحریری توحید و سنت کورس

نام \_\_\_\_\_ ولدیت \_\_\_\_\_  
 دینی تعلیم \_\_\_\_\_ عصری تعلیم \_\_\_\_\_

پتہ \_\_\_\_\_  
 عمر \_\_\_\_\_

کیا پہلے کسی قسم کے کورس میں شرکت کی ہے \_\_\_\_\_  
 فون نمبر (خواتین اپنے محرم کا نمبر لکھیں) \_\_\_\_\_

مستقل رہائش \_\_\_\_\_

عارضی رہائش \_\_\_\_\_

کیا آپ کسی شیخ سے بیعت ہیں (اگر ہیں تو شیخ کا نام تحریر فرمائیں) \_\_\_\_\_

دستخط محرم (برائے خواتین) \_\_\_\_\_ دستخط \_\_\_\_\_

### ہدایات برائے خواتین

- ۱- خواتین اپنے کسی محرم رشتہ دار سے ہر خط پر دستخط کرائیں۔
- ۲- خواتین فارم پر اپنا فون نمبر بالکل مت لکھیں بلکہ اپنے کسی محرم رشتہ دار کا نمبر لکھیں جس کے ذریعے کوئی پیغام دیا جاسکے۔ (کسی عذر کی صورت میں شعبہ خواتین سے راہنمائی حاصل کریں)
- ۳- خواتین کی تمام خط و کتابت شعبہ خواتین کے زیر اہتمام ہوگی جو مستند عالما کے تحت ہے
- ۴- خواتین اپنا نام خطوط میں قطعاً نہ لکھیں بلکہ جاری کردہ رول نمبر لکھیں۔ اپنا نام صرف فارم پر لکھیں نیز اپنے محرم رشتہ دار سے دستخط بھی کرائیں۔

لاہور، یونیورسٹی آف اسلامی سائنس، اسلامیہ یونیورسٹی، لاہور

# الشہد بالثائب

الشرع والاعتقاد

شیخ الاسلام حضرت مولانا سید محمد رفیع عثمانی صاحب مدظلہ العالی

ترجمہ: سید محمد رفیع عثمانی صاحب مدظلہ العالی

ترجمہ: سید محمد رفیع عثمانی صاحب مدظلہ العالی

ادارہ تحقیقات اہل سنت

لاہور، پاکستان

# تَحْذِيرُ النَّاسِ

ایک تحقیقی مطالعہ

سید شجاعت علی شاہ گیلانی

تحدیر الناس

ادارہ تحقیقات اہل سنت

# فوتحاتِ عثمانیہ

دینی و تاریخی موضوعات پر لکھے گئے

ایک سیرت و سائنس کی نظر سے

ادارہ تحقیقات اہل سنت

# اظہارِ حقیقت میں تاخیر جرم ہے!

(ایک سابق ہریلوے کے قلم سید)

مولانا محبوب عالم جزیں اعظمی

ادارہ تحقیقات اہل سنت



غزنی سٹریٹ، اردو بازار، لاہور۔  
042 37235094

# Khilafat E rashida Media

## Magzine Site:

[www.Rahesunnat.tk](http://www.Rahesunnat.tk)

[www.rahesunnat.blogspot.com](http://www.rahesunnat.blogspot.com)

## Useful Site:

[www.thelastprophet.com](http://www.thelastprophet.com)

[www.lastprophet.tk](http://www.lastprophet.tk)

[www.shahbanekhatmenabuwat.blogspot.com](http://www.shahbanekhatmenabuwat.blogspot.com)

[www.kr-hcy.tk](http://www.kr-hcy.tk)

[www.realitymediapk.tk](http://www.realitymediapk.tk)

[www.haqcharyaar.tk](http://www.haqcharyaar.tk)

<http://downlaodbayyan.blogspot.com/>

[www.shaheedeislam.com](http://www.shaheedeislam.com)

<http://www.haqforum.com/>

[www.ahlehaq.com](http://www.ahlehaq.com)

<http://www.alqalamonline.com/>

<http://khanqah.com/>

<http://darulifta-deoband.org/>

<http://rahesunnat.wordpress.com>

## Contact :

[Ghulam.e.shahaba@gmail.com](mailto:Ghulam.e.shahaba@gmail.com)